



ఆంధ్రా టు సత్తుపల్లి..  
జోరుగా ఇసుక రవాణా

అనుక్షణం ప్రజల పక్షం

RNI NO: TELTEL/2023/87607

# జర్నలిస్ట్ వార్త

తెలుగు దిన పత్రిక..

**WANTED** రిపోర్టర్లు కావాలేను

**జర్నలిస్ట్ వార్త**

దిన పత్రికలో పని చేయుటకు తెలంగాణ, ఆంధ్రప్రదేశ్ రాష్ట్రాలలోని అన్ని జిల్లా మండల కేంద్రాలకు రిపోర్టర్లు కావాలేను

జర్నలిస్ట్ వార్త  
J V NEWS

ఎడిటర్: బిర్లు కరుణాకర్  
Cell: 9701249103

సంపుటి - 2    సంచిక - 99    మంగళవారం 24 జూన్ 2025    ఎడిటర్ : బిర్లు కరుణాకర్    పేజిలు - 5    వెల - 5/-    01

Published From Warangal : Circulated in Hyderabad Rangareddy, Nalgonda, Khammam, Warangal, Mahaboobnagar, Medak and All Distircts

## ఫోన్ ట్యాపింగ్ కేసులో మాజీ సీఎస్ శాంతికుమారి వాంగ్మూలం

హైదరాబాద్, జూన్ 23 (జర్నలిస్ట్ వార్త): తెలంగాణలో తీవ్ర కలకలం రేపిన ఫోన్ ట్యాపింగ్ కేసు దర్యాప్తులో మరో కీలక పరిణామం చోటుచేసుకుంది. ఈ కేసుకు సంబంధించి ప్రత్యేక దర్యాప్తు బృందం (సిట్) అధికారులు తాజాగా రాష్ట్ర ప్రభుత్వ మాజీ సీఎస్ శాంతికుమారి, సాధారణ పరిపాలన శాఖ ముఖ్య కార్యదర్శి (పాలిటికల్) రఘునందన్ రావులను విచారించారు. వారిద్దరి నుంచి కీలక సమాచారం రాబట్టి, వాంగ్మూలాలను సమోదాయ చేసుకున్నట్లు తెలుస్తోంది. ఫోన్ ట్యాపింగ్ వ్యవహారంలో నిబంధనల ప్రకారం, ఇండియన్ టెలిగ్రాఫ్ యాక్ట్ 1885, సెక్షన్ 5(2) కింద ఎవరి ఫోన్ నైనా ట్యాప్ చేయాలంటే రాష్ట్ర హోంశాఖ కార్యదర్శి లేదా డీజీపీ నుంచి అధికారిక అనుమతి తప్పనిసరి. దీంతో పాటుమిగతాది 2లో...



## అమెరికాపై ఇరాన్ ప్రతికారం

ఖతార్, ఇరాక్ లోని యూఎస్ సైనిక స్థావరాలపై ఆరు క్షిపణులు..

సమర్థంగా ఎదుర్కొన్న రక్షణ వ్యవస్థ గగనతలాన్ని మూసివేసిన ఖతార్.. పశ్చిమాసియాలో ఉద్రిక్త పరిస్థితులు అమెరికా మాపై ఎన్ని క్షిపణులు వేసిందో.. మేం కూడా అన్న వేశాం: ఇరాన్ ఖతార్ కు ముందే సమాచారం.. ఇరాన్ పై కొనసాగిన ఇజ్రాయేల్ దాడులు 15 జెట్లు, 6 ఎయిర్ బేస్ ల ధ్వంసం.. ఐఆర్ జిసీ హెడ్ క్వార్టర్స్ పై నా క్షిపణులు



## బనకచర్లపై వెనక్కి తగ్గం



: మంత్రివర్గ నిర్ణయాలు వెల్లడించిన మంత్రులు

- గోదావరిలో ఒక్క చుక్క నీటిని వదులుకోం
- కేంద్రం వద్ద అవే వాదనలు వినిపిస్తాం
- రాష్ట్ర ప్రయోజనాలు కాపాడేందుకు అన్ని చర్యలు
- కోర్టు తీర్పు ప్రకారం స్థానిక ఎన్నికలు
- చౌటుప్పల్ నుంచి సంగారెడ్డి వరకు త్రిబుల్ ఆర్ కు ఆమోదం
- తెలంగాణ స్పోర్ట్స్ పాలసీకి ఆమోదం
- క్రీడా లిజిస్లేషన్లు, పాలిటోషికాలు పెంపు
- కలెక్టరేట్ లో తెలంగాణ శబ్ది విగ్రహాలు
- కాళేశ్వరం కమిషన్ కు మినిట్స్ తో కూడిన సమాచారం



స్థానిక ఎన్నికలపై హైకోర్టులో విచారణ

- ఎన్నికల నిర్వహణకు 60 రోజుల సమయం కావాలన్న ఇసి



రైతు భరోసా తో రైతుల్లో ఆనందం

● ఇచ్చిన హామీ మేరకు ఎకరాకు 12వేల నిధుల విడుదల ● నేడు మండలాల్లో రైతుభరోసా సంబరాలు ● డిప్యూటీ సీఎం భట్టి విక్రమార్క వెల్లడి

## పేదల ఇళ్లపై, పోడు భూములపై బుల్డోజర్ దాడులు - కేటీఆర్ తీవ్ర విమర్శలు



హైదరాబాద్, జూన్ 23 (జర్నలిస్ట్ వార్త): తెలంగాణలో పేదల ఇళ్లపై, పోడు భూములపై బుల్డోజర్ దాడులు కొనసాగుతున్నాయని బీఆర్ఎస్ వర్కింగ్ ప్రెసిడెంట్ కేటీఆర్ తీవ్రంగా మండిపడ్డారు. హైదరాబాద్ లోని పేదల ఇండ్లు కూల్చడం తర్వాత, ఇప్పుడు ఆదివాసీల పోడు భూముల పైనా దాడులు జరుగుతున్నాయని ఆయన ఆరోపించారు. ట్వీట్ల వేదికగా స్పందించిన కేటీఆర్, 'పేదలపైనా, అడవులపైనా ఇప్పుడు బుల్డోజర్లు దాడి చేస్తున్నాయి. పోడు భూముల్లో వ్యవసాయం చేసి జీవిస్తున్న ఆదివాసీలపై పోలీసులు దాడి చేయడం ఎమిగతాది 2లో...

## పూర్తి అవినీతిలో కూరుకున్న పార్టీ బిఆర్ఎస్

- రప్పారప్పా ఆ పార్టీ నేతలను జైలులో వేయాలి
- హరీష్ రావు తప్ప మరెవ్వరూ ఆ పార్టీ నుంచి గెలవరు
- 28న నిజామాబాద్ కు హోంమంత్రి అమిత్ షా రాక
- నిజామాబాద్ ఎంపి ధర్మపురి అర్వింద్ వెల్లడి

# విజన్ 2047 లక్ష్యంగా పోలన

సుపరిపాలనలో తొలి అడుగు' సమావేశంలో చంద్రబాబు

డబుల్ ఇంజన్ సర్కార్ తో మార్పు చూపించాం మూడు రాజధానుల పేరుతో జగన్ వంచన రాజధాని లేకుండా చేసిన ఘనత వైకాపాది జగన్ దెబ్బకు పారిపోయిన పారిశ్రామిక వేత్తలు ఇచ్చిన హామీలను అమలు చేస్తూ పోతున్నాం



హైదరాబాద్, జూన్ 23 (జర్నలిస్ట్ వార్త): బిఆర్ఎస్ అవినీతిలో కూరుకుపోయిన పార్టీ అని బిజిపి ఎంపి ధర్మపురి అర్వింద్ మండిపడ్డారు. బిఆర్ఎస్ నేతలను రప్పారప్పా జైలులో వేయాలని అన్నారు. ఈ సందర్భంగా ఆయన మీడియాతో మాట్లాడుతూ.. సిఎం రేవంత్ రెడ్డి ఉదయం బిఆర్ఎస్ ను బెదిరించి సాయంత్రం మిలాఖత్ అవ్వొద్దని సూచించారు. ములాఖత్ అయితే కాంగ్రెస్ కు పుట్టగతులు ఉండవని జోస్యం చెప్పారు. వచ్చే ఎన్నికల్లో బిఆర్ఎస్ లో మాజీ మంత్రి హరీష్ రావు తప్ప, ఎవరూ గెలవరు అని చెప్పారు. బిఆర్ఎస్ వర్కింగ్ ప్రెసిడెంట్ కేటీఆర్ కు ఓటమి తప్పదు అని హెచ్చరించారు. ఈ నెల 29న జిల్లాలో అమిత్ షా పర్యటన చేయనున్నారని ఎంపి అర్వింద్ పేర్కొన్నారు. ఇక్కడి పనులు బోర్డు కేంద్ర కార్యాలయాన్ని ఆయన ప్రారంభిస్తారని అన్నారు. సోమవారం నిజామాబాద్ లో ఎంపి ధర్మపురి అరవింద్ విలేకర్ తో మాట్లాడుతూ..

జూన్ 29వ తేదీన నిజామాబాద్ జిల్లాలో కేంద్ర హోం శాఖ మంత్రి అమిత్ షా పర్యటించనున్నారని తెలిపారు. పనులు బోర్డు కార్యాలయాన్ని ఆయన ప్రారంభించనున్నారని చెప్పారు. నిజామాబాద్ వేదికగా పనులు బోర్డు ఏర్పాటుతో రైతులకు ఎమిగతాది 2లో...

# రైతు భరోసా నిధుల విడుదలతో రైతుల్లో ఆనందం

- ఇచ్చిన హామీ మేరకు ఎకరాకు 12వేల నిధుల విడుదల
- నేడు మండలాల్లో రైతుభరోసా సంబరాలు
- డిప్యూటీ సీఎం భట్టి విక్రమార్కు వెల్లడి

హైదరాబాద్, జూన్ 23 (జర్నలిస్ట్ వార్త): రాష్ట్రవ్యాప్తంగా 9 రోజుల్లో రూ. కోట్లలో రైతు భరోసా నిధులు విడుదల చేసినట్లు తెలంగాణ డిప్యూటీ సీఎం భట్టి విక్రమార్కు వెల్లడించారు. ఇప్పటి వరకు కోటి 49లక్షల 39వేల 111 ఎకరాలకు రైతు భరోసా అందించిన ఘనత కాంగ్రెస్ ప్రభుత్వానిదేనని తెలిపారు. ఎకరాకు రూ. 12వేల చొప్పున అన్ని వ్యవసాయ భూములకు అందించినట్లు తెలిపారు. గాంధీభవన్ లో డి.పీ.సీ. అధ్యక్షుడు మహేశ్ కుమార్ గౌడ్ అధ్యక్షతన నిర్వహించిన జై బాపు, జై భీమ్, జై సంవిధాన్ కో ఆర్డినేటర్ల సమావేశంలో భట్టి విక్రమార్కు పాల్గొని మాట్లాడారు. రైతు భరోసా కింద నిధులను రైతుల భారాల్లో ఈ నెల 16 నుంచి జమ చేస్తున్నామని.. ఇది జూన్ 24తో పూర్తవుతుందని భట్టి వివరించారు. మంగళవారం సాయంత్రం 4 గంటలకు అన్ని మండల కేంద్రాల్లో రైతు భరోసా సంబరాలు పెద్ద ఎత్తున చేపట్టాలని సూచించారు. ఈ సమావేశంలో ఏఐసీసీ ఇంఛార్జ్ మినాక్షి నటరాజన్, సీడబ్ల్యూసీ సభ్యులు వంశీవందేరెడ్డి, ఏఐసీసీ కార్యదర్శి విశ్వనాథం, రాష్ట్ర గ్రాంథాలయ చైర్మన్ రియాజ్ తదితరులు పాల్గొన్నారు. జై బాపు, జై భీమ్, జై సంవిధాన్ కార్యక్రమాలను విస్తృతంగా నిర్వహించాలని ఏఐసీసీ ఇంఛార్జ్ మినాక్షి నటరాజన్ తెలిపారు. సోమవారం గాంధీభవన్ లో డి.పీ.సీ. అధ్యక్షుడు మహేశ్ కుమార్ గౌడ్ అధ్యక్షతన నిర్వహించిన జై బాపు, జై భీమ్, జై సంవిధాన్ కో ఆర్డినేటర్ల సమావేశంలో ఆమె పాల్గొని మాట్లాడారు. 'రాజ్యాంగ పరిరక్షణకు జై సంవిధాన్ కార్యక్రమంపై అవగాహన పెంచాలి. ప్రభుత్వ పథకాలను ప్రజల్లోకి తీసుకెళ్లే బాధ్యత నాయకులపై ఉంది. సీనియర్లు, జూనియర్లు సమన్వయంతో కలిసి పనిచేయాలని సూచించారు.

## పేదల ఇళ్లపై, పోడు భూములపై బుల్డోజర్ దాడులు

(మొదటి పేజీ తరువాయి)

అమానుషం అని పేర్కొన్నారు. ప్రభుత్వానికి పేదల పట్ల మానవత్వం లేదు, ఆడబిడ్డల పట్ల కనికరం లేదు అని వ్యాఖ్యానించారు. ఎన్నికల సమయంలో ఇచ్చిన వాగ్దానాలు నిరవేర్ణలేకపోయిన కాంగ్రెస్ ప్రభుత్వం, ఇప్పుడు వాటిని మరీచించేందుకు బలవంతపు చర్యలకు దిగుతోందని కేటీఆర్ ఆరోపించారు. 'హైదా, మూసీ ప్రక్షాళన పేరుతో హైదరాబాద్ లో పేదల ఇండ్లను కూల్చడం మొదలై.. పరిశ్రమల పేరుతో లగచర్ల, దిలావర్పూర్, పెద్ద ధన్వాడ, చారగొండ, సిరసనగండ్లలో రైతుల భూములపైనా దాడులు జరుగుతున్నాయి' అని చెప్పారు. పట్నం, పల్లె తేడా లేకుండా బుల్డోజర్లను పంపి ప్రజలను బెదిరించడం కాంగ్రెస్ ప్రభుత్వ లక్ష్యంగా మారినదని కేటీఆర్ ఆగ్రహించారు. 'ఇది కేవలం భూసేకరణ కాదు.. ప్రజల జీవనాధారాలపై కక్షసాధింపు చర్యలు. పేదల మీద కూల్చే, కాల్చే విధానాలే కాంగ్రెస్ పాలనకు గుర్తుగా మారుతున్నాయని విమర్శించారు.

## స్థానిక ఎన్నికలపై హైకోర్టులో విచారణ

● ఎన్నికల నిర్వహణకు 60 రోజుల సమయం కావాలన్న ఇసి

హైదరాబాద్, జూన్ 23 (జర్నలిస్ట్ వార్త): ఎన్నికల నిర్వహించడానికి మరో 60 రోజులు సమయం కావాలని ఎలక్షన్ కమిషన్ హైకోర్టును కోరింది. స్థానిక సంస్థల ఎన్నికల పిటిషన్లపై తెలంగాణ హైకోర్టు సోమవారం విచారణ చేసింది. ఆరు నెలల తర్వాత స్థానిక సంస్థల ఎన్నికల కేసు విచారణకు వచ్చింది. ఈ సందర్భంగా ప్రభుత్వం తరఫున న్యాయవాదులు తమ వాదనలను కోర్టుకు వివరించారు. ఎన్ని రోజుల్లో ప్రభుత్వం ఈ ఎన్నికల నిర్వహిస్తుందో చెప్పాలని హైకోర్టు పిటిషన్లను ప్రశ్నించింది. గత ఫిబ్రవరిలోనే ఎన్నికల నిర్వహిస్తామని ప్రభుత్వం హామీ ఇచ్చిందని.. ఎందుకు ఎన్నికల నిర్వహించలేదని న్యాయస్థానం నిలదీసింది. తెలంగాణ రాష్ట్రంలో కులగణన సర్వే పూర్తి అవ్వలేదని కొంత సమయం కావాలని కోర్టుని ప్రభుత్వం కోరింది. ఎన్నికల నిర్వహించడానికి మరో 60 రోజులు సమయం కావాలని ఎలక్షన్ కమిషన్ అడిగింది. ఎన్నికలైనా పెట్టాలని లేదా పాత సర్వేలను కొనసాగించాలని పిటిషన్లపై వాదనలు వినిపించారు. ఆరు నెలల్లో ఎన్నికలు పూర్తి చేయాలని నిబంధన ఉందని.. కానీ ప్రభుత్వం ఈ ఎన్నికల నిర్వహించలేదని పిటిషన్లపై వాదనలు వినిపించారు. కాగా 2024 ఫిబ్రవరి 1వ తేదీన తెలంగాణ సర్వేల పదవీకాలం ముగిసింది. స్థానిక సంస్థల ఎన్నికలపై తెలంగాణ హైకోర్టు తీర్పు రిజర్వ్ చేసింది. పిటిషన్లపై, ప్రభుత్వం, రాష్ట్ర ఎలక్షన్ కమిషన్ వాదనలు విన్న తర్వాత న్యాయస్థానం ఈ తీర్పు ఇచ్చింది. ఎన్నికల నిర్వహణకు సమయం కావాలని ప్రభుత్వం కోరడంతో తెలంగాణ హైకోర్టు తీర్పు రిజర్వ్ చేసింది.

## వూర్తి అవినీతిలో కూరుకున్న పోర్టి బిజెర్ఎస్

(మొదటి పేజీ తరువాయి)



కొత్త శకం ప్రారంభమైందన్నారు. అలాగే దివంగత నేత డి. శ్రీనివాస్ విగ్రహవిష్కరణ చేయనున్నట్లు వివరించారు. అనంతరం స్థానిక పాలిటెక్నిక్ కళాశాల మైదానంలో రైతు సమ్మేళనం పేరిట కార్యక్రమం నిర్వహిస్తామని ఎంపీ ఆరవింద్ పేర్కొన్నారు. కాళేశ్వరం ప్రాజెక్టు విషయంలో ఈ రెండు పార్టీలు కలిసి బీజేపీపై దుస్తుద్దారం చేస్తున్నారని ద్వజమత్తారు. కేసీఆర్ కుటుంబానికి రేవంత్ రెడ్డి నేతృత్వంలోని కాంగ్రెస్ ప్రభుత్వం రక్షణ కవచంగా మారినదని ఆరోపించారు. 'కాంగ్రెస్, బీజేపీలను రూపాయి నాణేనికి రెండు ముఖాల్లా ఉన్నాయి. కేసీఆర్ అవినీతిపై సుప్రీమ్ నెట్టమైన ఆధారాలు ఉన్నప్పటికీ, కాంగ్రెస్ ప్రభుత్వం ఎలాంటి చర్యలు తీసుకోవడం లేదన్నారు. కాళేశ్వరం ప్రాజెక్టు పూర్తిగా అవినీతితో నిండి ఉందని, రూ. 38 వేల కోట్ల ప్రాజెక్టును రూ. 1.2 లక్షల కోట్లకు పెంచడం ద్వారా కేసీఆర్ భారీ మోసం చేశారని పేర్కొన్నారు. దీనివల్ల అధికారులు, రాజకీయ నాయకులు వందల కోట్లు దోచుకున్నారు ఆరోపించారు. ఇకపోతే, కేసీఆర్ తనను తాను ఇంజనీర్, డాక్టర్ అంటూ ప్రాజెక్టును సమర్థించుకున్నా విచారణకు వచ్చినప్పుడు కేబినెట్ లో చర్చించి తీసుకున్న నిర్ణయం అని తప్పించుకోవడం చూస్తే బతకడానికి ప్రయత్నిస్తున్నట్లు అనిపిస్తుందని ఎద్దేవా చేశారు. 'రాహుల్ గాంధీ గతంలో కాళేశ్వరం పై సీబీఐ విచారణ డిమాండ్ చేశారు. ఇప్పుడు మాత్రం ఆ విషయాన్ని మర్చిపోయారు. ప్రజలు కాంగ్రెస్, బీజేపీల కుమ్మక్క రాజకీయాలు ఆరంభం చేసుకుని, బీజేపీకి అధికారం అప్పగించేందుకు సిద్ధమవుతున్నారని ధర్మపురి అర్జిండ్ అన్నారు.

## అమెరికాపై ఇరాన్ ప్రతీకారం

హైదరాబాద్, జూన్ 23 (జర్నలిస్ట్ వార్త): తమ అణు కేంద్రాలపై బీ2 బాంబర్లతో విరుచుకుపడ్డ అమెరికాపై ప్రతీకారవృత్తి రగిలిపోతున్న ఇరాన్.. సోమవారం రాత్రి ప్రతీకార దాడులను ప్రారంభించింది. ఖతార్, ఇరాక్ లోని అమెరికా బేసెలపై ఆరు క్షిపణులతో దాడులు జరిపింది. పశ్చిమాసియాలో అమెరికా మోసారంభించిన గగనతల రక్షణ వ్యవస్థలు వెనువెంటనే స్పందించి, ఇరాన్ దాడులను సమర్థంగా అడ్డుకున్నా.. తాజా పరిణామాలతో పశ్చిమాసియాలో ఉద్రిక్త పరిస్థితులు నెలకొన్నాయి. వెనువెంటనే ఖతార్ తోపాటు.. బ్రెజిల్, కువైత్, ఇరాక్ లోని గగనతల వ్యవస్థలను అమెరికా యాక్టివేట్ చేసింది. సైరస్ మోగాయి. ఖతార్, కువైత్ లు తమ గగనతలను మూసివేశాయి. ఖతార్ లోని అల్-ఉద్దైల్ లో ఉన్న అమెరికా బేస్ (గల్ఫ్ లోనే అమెరికాకు చెందిన అతిపెద్ద ఎయిర్ బేస్)ను తమ క్షిపణులు తాకినట్లు ఇరాన్ సైన్యం ప్రకటించింది. తమ ఆపరేషన్ కు 'ద బెస్టింగ్ ఆఫ్ విక్టరీ'గా నామకరణం చేసినట్లు తెలిపింది. "ఇరాన్ పై అమెరికా ఎన్ని బాంబులు వేసినో.. అంతే సంఖ్యలో మేము అమెరికా బేసెలపై క్షిపణులను ప్రయోగించాం" అంటూ ఓ ప్రకటన చేసింది. ఈ దాడులపై ఖతార్ కు ముందుగానే సమాచారం అందించామని వివరించింది. అయితే.. వైట్ హౌస్ వర్గాలు తమ గగనతల రక్షణ వ్యవస్థలు ఇరాన్ క్షిపణులను సమర్థంగా ఎదుర్కొన్నట్లు తెలిపాయి. ఇరాన్ నుంచి మధ్య, దీర్ఘదూర క్షిపణులు వచ్చినట్లు నిర్ధారించింది. అమెరికా అడ్డుకున్న ట్రంప్ సిమ్బల్స్ రూమ్ నుంచి పరిస్థితిని సమీక్షిస్తున్నట్లు వివరించాయి. కాగా.. ఖతార్, ఇరాక్ తోపాటు.. బ్రెజిల్, కువైత్ లోని అమెరికా బేసెలపైనా దాడులు జరిగినట్లు ఇరాన్, ఇజ్రాయెల్ మీడియాలు నివేదించాయి. ఇరాన్ దాడులపై ఖతార్ తీవ్రంగా స్పందించింది. ఇరాన్ కు తగిన గుణపాఠం చెబుతామని ప్రకటించింది. ఈ దాడులను సౌదీ అరేబియా ఖండించింది. కాగా.. దోహలోని భారతీయులు జాగ్రత్తగా ఉండాలని భారత ప్రభుత్వం హెచ్చరికలు జారీ చేసింది. వీలైనంతగా ఇళ్లలోనే ఉండాలని సూచించింది. ఖతార్ లోని భారతీయ రాయబార కార్యాలయంతో టచ్ లో ఉండాలని కోరింది. ఫోటో అణుకేంద్రానికి దారితీసే మార్గాలను ఇజ్రాయెల్ డిఫెన్స్ ఫోర్సెస్ (ఐడిఎఫ్) ద్వారానే చేసింది. రాజకీయ ఖైదీలు, విదేశీయులను నిర్బంధించే టెర్రోరిస్టులను ఎవర్ జైలును ఇజ్రాయెల్ ద్రోస్తూ బద్దలు కొట్టా.. అందులో బందీలుగా ఉన్న వారికి స్వేచ్ఛను ప్రసాదించినట్లు ఐడిఎఫ్ ప్రకటించింది. ఇజ్రాయెల్ పై ఇరాన్ తన ప్రతీకారదాడులను కొనసాగించగా.. టెర్రోరిస్టుల శివార్లలో పలు భవనాలు ధ్వంసమయ్యాయి.

## ఫోన్ ట్యాపింగ్ కేసులో మాజీ సీఎస్ శాంతికుమారి వాంగ్మూలం

(మొదటి పేజీ తరువాయి) కేంద్ర ప్రభుత్వ టెలికమ్యూనికేషన్ విభాగం (డాట్) నుంచి కూడా అనుమతి తీసుకోవాల్సి ఉంటుంది. ట్యాప్ చేయాలనుకుంటున్న ఫోన్ నెంబర్ల జాబితాను ముందుగా ఒక రివ్యూ కమిటీ క్లుణ్ణంగా పరిశీలిస్తుంది. ఆ కమిటీ ఆమోదం తెలిపిన తర్వాత అనుమతి కోసం కేంద్రానికి ప్రతిపాదనలు పంపిస్తారు. గత ఆసెంబ్లీ ఎన్నికల సమయంలో, ప్రభాకర్ రావు నేతృత్వంలోని రాష్ట్ర ప్రత్యేక నిఘా విభాగం (ఎన్ఐబీ) సుమారు 618 ఫోన్ నెంబర్లను ట్యాపింగ్ చేసేందుకు రివ్యూ కమిటీకి ప్రతిపాదించినట్లు సమాచారం. అప్పట్లో ప్రభుత్వ ప్రధాన కార్యదర్శిగా బాధ్యతలు నిర్వహిస్తున్న శాంతి కుమారి, ఆ జాబితాను బెలికం అనుమతులు నిమిత్తం డాట్ కు పంపారని సిట్ దర్యాప్తులో వెల్లడైనట్లు విశ్వసనీయ వర్గాల సమాచారం.

## బనకచర్లపై వెనక్కితగ్గం

హైదరాబాద్, జూన్ 23 (జర్నలిస్ట్ వార్త): "గోదావరి నదిపై ఆంధ్రప్రదేశ్ ప్రభుత్వం చేపట్టిన బనకచర్ల ప్రాజెక్ట్ విషయంలో వెనక్కి తగ్గం. చట్టబద్ధంగా రాష్ట్రానికి రావాల్సిన ఒక్క నీటి ముక్కను కూడా వదిలిపెట్టం. ఈ మేరకు జులై మొదటి వారంలో కేంద్రం వద్ద జరిగే చర్చల్లో బలమైన వాదనలు వినిపించాలి" అని రాష్ట్ర మంత్రివర్గం నిర్ణయం చింది. అలాగే కాళేశ్వరం అవినీతిపై ఏర్పాటు చేసిన జస్టిస్ పీసీ ఘోష్ కమిషన్ అడిగిన సమాచారాన్ని నిర్దేశిత గడువులోగా అందించేందుకు కూడా మంత్రివర్గం ఆమోదం తెలిపింది. ముఖ్యమంత్రి ఏ రేవంత్ రెడ్డి అధ్యక్షతన సోమవారం డాక్టర్ బీఆర్ అంబేద్కర్ రాష్ట్ర సచివాలయంలో మంత్రివర్గ సమావేశం జరిగింది. అనేక అంశాలపై సుద్దీర్ఘంగా చర్చించారు. ఆ వివరాలను మంత్రులు పొంగులేటి శ్రీనివాసరెడ్డి, పొన్నం ప్రభాకర్, వాకిటి శ్రీహరి మీడియాకు వివరించారు. గత బీఆర్ఎస్ సర్కార్ 2016లో అప్పటి కమిటీలో 400 టీఎంసీలను లిఫ్ట్ చేయడానికి ఏపీకి అనుమతి ఇచ్చిందనీ, వాస్తవాలను పక్కన పెట్టి బనకచర్ల బంకం తమ ప్రభుత్వానికి అంటగట్టే ప్రయత్నం చేస్తున్నారని మంత్రులు చెప్పారు. ఈ ప్రాజెక్టు విషయంలో చట్టపరంగా, న్యాయపరంగా ముందుకెళ్లాలని మంత్రివర్గం నిర్ణయించింది. కాళేశ్వరం ప్రాజెక్టుపై ఈనెల 30లోపు కమిషన్ కు మినిట్స్ తో సహా పూర్తి వివరాలు ఇవ్వాలని నిర్ణయించారు. 2036 ఒలింపిక్స్ లక్ష్యంగా నూతన క్రీడా పాలసీకి మంత్రివర్గం ఆమోదం తెలిపింది. క్రీడా కోటలో రిజర్వ్ షన్లు పెంచాలని, క్రీడాకారులను ప్రోత్సహించేలా పారితోషికాలు ఇవ్వాలని నిర్ణయించారు. చౌటుప్పల్ నుంచి సంగారెడ్డి



వరకు 201కి.మీ., మేర త్రిబల్ ఆర్ నిర్మాణానికి కూడా మంత్రివర్గం ఆమోదం తెలిపింది. మంగళవారం నాటికి రైతులందరికీ రైతుభరోసా పూర్తవుతుందనీ, 9 రోజుల్లో రూ. 9 వేల కోట్ల మొత్తాన్ని రైతులకు అందజేశామని మంత్రులు తెలిపారు. ఈ నేపథ్యంలో మంగళవారం సాయంత్రం 4 గంటలకు సచివాలయం ఎదురుగా ఉన్న రాజ్ గాంధీ విగ్రహం వద్ద రైతుల సమక్షంలో ప్రత్యేక కార్యక్రమం నిర్వహిస్తున్నామని మంత్రులు తెలిపారు. అలాగే అన్ని మండల కేంద్రాల్లోనూ పెద్ద ఎత్తున కార్యక్రమాలు నిర్వహిస్తామన్నారు. బనకచర్లపై చర్చలకు ఏపీ సీఎం చంద్రబాబునాయుడిని ఆహ్వానించాలనే అంశం మంత్రివర్గంలో ప్రస్తావనకు రాలేదని సమాచారం. రాష్ట్రంలోని అన్ని జిల్లాల కలెక్టర్లపై తెలంగాణ తల్లి విగ్రహాలను నవంబర్ 9న ఏర్పాటు చేయాలని నిర్ణయించారు. రాష్ట్ర విభజన చట్టంలోని అంశాలను పరిష్కరించేందుకు గతంలో రెండు రాష్ట్రాల ఉన్నతాధికారులతో రెండు కమిటీలను ఏర్పాటు చేశారనీ, ప్రస్తుతం ఆ కమిటీల స్థాయిలో చర్చలు జరపాలని మంత్రివర్గం

నిర్ణయించింది. అలాగే ప్రతి నెలా రెండు సార్లు మంత్రివర్గ సమావేశం జరపాలని తీర్మానించారు. కేంద్ర ప్రభుత్వ నిర్దేశిత విజన్ 2047 కు అనుగుణంగా రాష్ట్రం ప్రభుత్వం తన లక్ష్యాలను ఏర్పాటు చేసుకుని ముందుకెళ్లాలనీ, దానికోసం సలహా మండలి ఏర్పాటు చేయాలని మంత్రివర్గంలో నిర్ణయించారు. డిసెంబరు 9న తెలంగాణ రైజింగ్ 2047 విజన్ పాసేని ఆవిష్కరించాలని నిర్ణయించారు. మహబూబ్ నగర్ లో బాసర త్రిబల్ బల్ క్యాంపస్ ఏర్పాటు, హుస్సాబాద్ లో శాతవాహన యూనివర్సిటీ క్యాంపస్ ఏర్పాటుకు క్యాబినెట్ ఆమోదం తెలిపినట్లు వివరించారు. క్యాన్సర్ పై అవగాహన కోసం ఆ రంగంలో ప్రముఖ వైద్యులు నోరీ దత్తాత్రేయ్యుడిని సలహాదారుగా నియమించాలని నిర్ణయించారు. సంగారెడ్డి జిల్లాలో రెండు కొత్త మున్సిపాలిటీలు ఏర్పాటు, ఇస్మాపూర్ మున్సిపాలిటీ అవ్ గ్రేడ్ కు మంత్రివర్గం ఆమోదం తెలిపింది. స్థానిక సంస్థల ఎన్నికల అంశం కోర్టు పరిధిలో ఉందనీ, కోర్టు తీర్పు ప్రకారం నడుమంటామని తెలిపారు.

## ఉజ్జయిని మహాంకాళి బోనాలకు ఆహ్వానం

సిఎంసె కలిసి పత్రిక అందించిన మంత్రులు -25 నుంచి 29 వరకు ట్యాంక్ బండ్ పై చేతివృత్తుల ప్రదర్శన

హైదరాబాద్, జూన్ 23 (జర్నలిస్ట్ వార్త): ముఖ్యమంత్రి రేవంత్ రెడ్డికి శ్రీ ఉజ్జయిని మహాంకాళి బోనాల ఉత్సవాల ఆహ్వానం అందింది. ఆషాఢంలో ఉజ్జయిని మహాంకాళి బోనాలకు ప్రత్యేక స్థానం ఉంది. ఈ నెల 25 నుంచి ఆషాఢంతో బోనాల సందడి నెలకొననుంది. అయితే తొలి ఆదివారం గోల్కొండ బోనాలతో సందడి నెలకొంటుంది. తరవాత ఉజ్జయిని మహాంకాళి బోనాలు, తరవాత లాల్ దర్వాజా బోనాలు జరుగునున్నాయి. ఈ క్రమంలో ఉజ్జయిని మహాంకాళి బోనాలకు సంబంధించిన ఆహ్వాన పత్రికను మంత్రులు కొండా సురేఖ, పొన్నం ప్రభాకర్, దేవాదాయ శాఖ ఉన్నతాధికారులు సిఎం రేవంత్ రెడ్డికి అందచేశారు. ఇదిలావుంటే.. బోనాల ఉత్సవాల సందర్భంగా హైదరాబాద్ లో వెనుకబడిన తరగతుల సంక్షేమ శాఖ ఆధ్వర్యంలో 'చేతివృత్తుల చేయూత' పేరిట రాష్ట్ర స్థాయి ప్రదర్శన జరగనుంది. ఈ నెల 25 నుంచి 29 వరకు ఐదు రోజులపాటు బీసీ చేతివృత్తుల కళాకారులు తయారు చేసిన వివిధ వస్తువుల ప్రదర్శన, అమ్మకం నిర్వహించనున్నామని బీసీ సంక్షేమ శాఖ మంత్రి పొన్నం ప్రభాకర్ వెల్లడించారు. ఈ మేరకు ఆయన ఓ ప్రకటన విడుదల చేశారు. ట్యాంక్ బండ్ అంబేద్కర్



విగ్రహం సమావంలో గల ప్రదేశంలో ప్రతిష్ఠాత్మకంగా ఈ ఎగ్జిబిషన్ ఏర్పాటు జరుగుతున్నాయని తెలిపారు. ఈ ప్రదర్శనలో కుమ్మరులు తయారు చేసిన మట్టి పాత్రలు, గాడన్నల నీరా స్టాల్, మేదరి వారు తయారు చేసిన వెదురు వస్తువులు, పూసల వారి సామగ్రి, పోచంపల్లి, గద్వాల, నారాయణపేట మొదలైన చేనేత ఉత్పత్తులు, ఇతర బీసీ వర్గాల తయారు చేసిన కళాకృతులు, అనేక రకాల వస్తువులు అందుబాటులో ఉంటాయని చెప్పారు. ఇవే కాకుండా నోరూరిచే తెలంగాణ వంటకాలు, బెన్న

సోదరులు వండిన సంప్రదాయ చేపల వంటకాలు, సేంద్రీయ ఉత్పత్తులు, ఇతర భోజన స్టాల్స్ ఏర్పాటు చేస్తున్నామని మంత్రి పొన్నం వివరించారు. ఈ ప్రదర్శన ప్రతి రోజు ఉదయం 10 గంటల నుంచి రాత్రి 9:30 గంటల వరకు కొనసాగుతుందని తెలిపారు. సందర్శకులకు ప్రవేశం ఉచితమన్న ఆయన.. ఈ ప్రదర్శనకు జంట నగరవాసులు పెద్ద సంఖ్యలో హాజరుకావాలని మంత్రి కోరారు. ఈ ప్రదర్శన తిలకించి చేతివృత్తుల కుటుంబాలకు చేయూత అందించి విజయవంతం చేయాలన్నారు.

# యువత చెడు వ్యసనాలకు దూరంగా ఉండాలి

: సిపి సునీల్ దత్



**ఖమ్మం/జూన్ 23(జర్నలిస్ట్ వార్త):** యువత చెడు వ్యసనాలకు దూరంగా ఉండాలని సిపి సునీల్ దత్ అన్నారు. అంతర్జాతీయ మాదక ద్రవ్యాల వ్యతిరేక దినోత్సవాన్ని పురస్కరించుకుని సోమవారం ఖమ్మం రికార్డు బజార్ సూల్ లో విద్యార్థులతో కలసి మొక్కలు నాటారు. ఈ సందర్భంగా ఆయన మాట్లాడుతూ యువత సరదా కోసం మొదలైన అలవాటు.. తర్వాత మత్తులోకి నెడుతుందన్నారు. గతంలో సిగరెట్, మద్యం తో సరిపెట్టుకున్న యువత ఇప్పుడు నిషా కోసం గంజాయి, ఇతర మాదక ద్రవ్యాల బారినపడి మత్తుకు బానిసలు గా మారుతున్నారు అన్నారు. ఒక్కసారి ఈ చెడు వ్యసనాలకు అలవాటు పడితే సమాజంలో గౌరవం కోల్పోతారు అన్నారు. కనుక ఈ చెడు వ్యసనాలకు దూరంగా ఉండి మంచి నడవడికి నేర్చుకొని సొసైటీ లో మంచి పేరు తెచ్చుకోవాలని సూచించారు.

# రైతుల ఖాతాల్లో 406 కోట్ల 36 లక్షల రైతు భరోసా నిధులు జమ

-జిల్లా కలెక్టర్ అనుదీప్ దురిశెట్టి



**ఖమ్మం బ్యూరో/జూన్ 23(జర్నలిస్ట్ వార్త):** రైతుల ఖాతాల్లో ఇప్పటి వరకు 406 కోట్ల 36 లక్షల రైతు భరోసా నిధులు జమ చేసామని జిల్లా కలెక్టర్ అనుదీప్ దురిశెట్టి అన్నారు. సోమవారం ఆయన మాట్లాడుతూ జిల్లాలో 3 లక్షల 53 వేల 794 మంది రైతుల ఖాతాల్లో మొత్తం 436 కోట్ల 84 లక్షల 65 వేల 365 రూపాయలు జమ చేయాల్సి ఉండగా, ఇప్పటి వరకు 15 ఎకరాల వరకు వున్న 3 లక్షల 31 వేల 397 మంది రైతులకు 406 కోట్ల 36 లక్షల 62 వేల 570 రూపాయలను రైతు భరోసా వానాకాలం - 2025 క్రింద రైతుల ఖాతాల్లో జమ చేసినట్లు జిల్లా కలెక్టర్ ఆ ప్రకటనలో పేర్కొన్నారు.

# మండల రైతు అన్నలకు వీడియో కాన్ఫరెన్స్

**తల్లాడ/జూన్ 23(జర్నలిస్ట్ వార్త):** మండల రైతు అన్నలకు వీడియో కాన్ఫరెన్స్ నిర్వహించడం జరుగుతుందని వ్యవసాయ అధికారి తాజాగ్గా అన్నారు. సోమవారం మాట్లాడుతూ 24-06-2025 సాయంత్రం 5:00 గంటలకు, రాష్ట్ర ముఖ్యమంత్రి అనుమల రేవంత్ రెడ్డి రైతుభరోసా పథకం ద్వారా లబ్ధి పొందిన రైతులతో ముఖ్య కార్యక్రమం ఉండవచ్చు. ఈ కార్యక్రమం తల్లాడ ,కుర్నపల్లి,మల్లారం రైతువేదికలలో ఉన్న వీడియో కాన్ఫరెన్స్ ద్వారా ప్రత్యక్ష ప్రసారంగా జరుగుతుందని తల్లాడ మండలంలో,కుర్నపల్లి రైతు వేదికలలో తప్పనిసరిగా హాజరై,ఈ కార్యక్రమాన్ని వీక్షించి విజయవంతం చేయగలరని మండల వ్యవసాయ అధికారి రైతులని కోరారు.



# ఘనంగా శ్రీనివాస్ రెడ్డి జన్మదిన వేడుకలు



**రాయపల్లె/జూన్ 23(జర్నలిస్ట్ వార్త):** మండల కేంద్రంలోని బిఆర్ఎస్ పార్టీ కార్యాలయంలో సోమవారం ఎన్ ఆర్ ఆర్ ఫౌండేషన్ చైర్మన్, బిఆర్ఎస్ పార్టీ జిల్లా నాయకులు పరుపటి శ్రీనివాస్ రెడ్డి జన్మదిన వేడుకలను బిఆర్ఎస్ మండల పార్టీ నాయకులు ఎలమంచి శ్రీనివాస్ రెడ్డి ఆధ్వర్యంలో ఘనంగా నిర్వహించారు. ఈ సందర్భంగా బిఆర్ఎస్ నాయకులు కేక కట్ చేసి శుభాకాంక్షలు తెలిపారు. ఈ కార్యక్రమంలో మాజీ ఎంపీపీ జినుగు అనిమి రెడ్డి, మాజీ జడ్పీటీసీ రంగు కుమార్ గౌడ్, మండల పార్టీ ప్రధాన కార్యదర్శి పూస మధు, బద్దుల వేణుగోపాల్ రెడ్డి, లేత కుల మధుకర్ రెడ్డి, తాళ్లపల్లి సంతోష్ గౌడ్, గారే నర్సయ్య, ఐత రాంచందర్, కందికల్ల స్వామి, కుక్కల భాస్కర్, గాడె రవీందర్ రెడ్డి, ఎండి అక్బర్, సంతేని ఎల్ల స్వామి, చందు రాము యాదవ్, చందు సతీష్, ఉబ్బాని సింహాద్రి, ఎండి యూసుఫ్, ఐత రవి, తదితరులు పాల్గొన్నారు.

# శ్రీ మహాత్మ హై స్కూల్ పల్లిషన్ రద్దు చేయాలి -విద్యార్థి సంఘాల డిమాండ్.



**రాయపల్లె/జూన్ 23(జర్నలిస్ట్ వార్త):** ప్రభుత్వ నిబంధనలకు విరుద్ధంగా నడుస్తున్న శ్రీ మహాత్మ హై స్కూల్ పల్లిషన్ రద్దు చేయాలని తెలంగాణ ఎస్సీ విద్యార్థి సంఘం రాష్ట్ర కార్యదర్శి విజయేందర్, తెలంగాణ స్టూడెంట్స్ ఫెడరేషన్ రాష్ట్ర అధ్యక్షులు వెలిశాల శ్యామ్ అన్నారు. సోమవారం మండల కేంద్రంలోని ఎంకజ్ కార్యాలయంలోని సిబ్బందికి వినతి పత్రం అందజేశారు. ఈ సందర్భంగా వారు మాట్లాడుతూ మండల కేంద్రంలోని శ్రీ మహాత్మ హై స్కూల్ ను ప్రభుత్వ నిబంధనలకు విరుద్ధంగా నడిపిస్తున్నారని, పాఠ్యపుస్తకాలు, డ్రెస్సులు బిల్లులు అమ్ముతున్నారని తక్షణమే వాటిని సీట్ చేయాలని కోరారు. అదేవిధంగా పాఠశాల బస్సులకు ఫిట్ నెస్ లేకుండా నడిపిస్తున్నారని తద్వారా విద్యార్థులు ప్రమాదంలో పడే అవకాశాలు అన్నారు. పాఠశాల నేమ్ బోర్డు ఒకరి మీద రిజిస్ట్రేషన్ ను మరోకరియ్యే పాఠశాల నడిపిస్తూ మేమే యజమాన్యం అంటూ విద్యార్థుల నుండి అధిక ఫీజులు వసూలు చేస్తున్నారని తక్షణమే ఉన్నతాధికారులు స్పందించి శ్రీ మహాత్మ హై స్కూల్ పై చర్యలు తీసుకొని, యాజమాన్యంపై కేసు నమోదు చేసి పాఠశాలను సీజ్ చేయాలని వారు డిమాండ్ చేశారు. లేనిపక్షంలో పాఠశాల ముందు ఐక్య విద్యార్థి సంఘాల ఆధ్వర్యంలో దళల వారి ఆందోళనలు చేపడుతామని హెచ్చరించారు. ఈ కార్యక్రమంలో పలువురు విద్యార్థి సంఘాల నాయకులు పాల్గొన్నారు.

# మూడవ విడత డిగ్రీ అడ్మిషన్ల ప్రక్రియ గడువు ఈ నెల 25 వరకు పెంపు

**నర్సంపేట/జూన్ 23( జర్నలిస్ట్ వార్త):** నర్సంపేట ప్రభుత్వ డిగ్రీ కళాశాల అటానమస్ నందు మూడవ విడత ద్వారా డిగ్రీ లో అడ్మిషన్లు పొందుటకు ఈనెల 25వ తేదీ వరకు గడువు పెంచడం జరిగిందని ప్రిన్సిపల్ ప్రొఫెసర్ మల్లం నవీన్ తెలిపారు. ఈ సందర్భంగా సోమవారం ఆయన మాట్లాడుతూ ఇప్పటికీ మొదటి రెండు విడతలలో దోస్ట్ వెబ్సైట్ ద్వారా నర్సంపేట ప్రభుత్వ డిగ్రీ కళాశాల అటానమస్ లో అడ్మిషన్లు పొందిన విద్యార్థులు తేదీ 26 నుండి కళాశాలకు వచ్చి వారు పొందిన అడ్మిషన్లు కన్ఫర్మ్ చేసుకోవాల్సిందిగా ప్రిన్సిపల్ ప్రొఫెసర్ మల్లం నవీన్ తెలిపారు. ఇంటర్ పూర్తి చేసిన విద్యార్థులు ఈ అవకాశాన్ని సద్వినియోగం చేసుకోవాలని సూచించారు, కళాశాలలో బివి, బిజు కోవూటర్ అప్లికేషన్స్, బీఎస్సీ డైరీ సైన్స్, బిఎస్సీ క్రాఫ్ ప్రొడక్షన్ మరియు బీఎస్సీ కంప్యూటర్ సైన్స్ తదితర కోర్సులు ఉన్నాయని ప్రిన్సిపల్ తెలియజేశారు. దీనిలో భాగంగా కళాశాల అధ్యాపకులందరూ ప్రతి గ్రామంలో విద్యార్థులను కలుస్తూ రోజూ ప్రచారం నిర్వహిస్తూనే తెలిపారు. ఈ కార్యక్రమంలో దోస్ట్ కోఆర్డినేటర్ డాక్టర్ వి పూర్ణచందర్, స్టాఫ్ సెక్రటరీ డాక్టర్ సోమయ్య, ఇతర అధ్యాపకులు పాల్గొన్నారు.



# మైలారం గ్రామంలో దొంగల బిభత్సం

-వృద్ధురాలి మెడలోని 3 తులాల బంగారు గొలుసు అపహరించి పారిపోయిన దొంగలు క్లూస్ టీం ద్వారా దర్యాప్తు చేస్తున్న పోలీసులు.

**రాయపల్లె/జూన్ 23(జర్నలిస్ట్ వార్త):** వరంగల్ జిల్లా రాయపల్లి మండలం మైలారం గ్రామంలో ఆదివారం రాత్రి దొంగతనం కలకలం రేపింది. గ్రామస్థులు బాధిత కుటుంబ సభ్యులు తెలిపిన వివరాలు ఇలా ఉన్నాయి. మండలంలోని మైలారం గ్రామానికి చెందిన తమ్ము సావిత్రిమ్మ మెడలో ఉన్న మూడు తులాల బంగారం గొలుసును గుర్తుతెలియని వ్యక్తులు గత రాత్రి అపహరించి పారిపోయారని తెలిపారు. బాధితురాలు సావిత్రిమ్మ ఫిర్యాద్ మేరకు కేసు నమోదు చేసి దర్యాప్తు చేస్తున్నట్లు ఎస్ఐ ముత్యం రాజేందర్ తెలిపారు.



# చల్లా కృష్ణయ్య చిత్ర పటానికి నివాళులు అర్పించిన తాండ్ర వినోద్ కుమార్



**తల్లాడ/జూన్ 23(జర్నలిస్ట్ వార్త):** తల్లాడ మండల బిజెపి అధ్యక్షులు చల్లా నాగులు తండ్రి చల్లా కృష్ణయ్య దశదిన కర్మ కార్యక్రమంలో సోమవారం బిజెపి పార్టీ రాష్ట్ర నాయకులు తాండ్ర వినోద్ రావు బిజెపి మాజీ జిల్లా అధ్యక్షులు గల్లా సత్యనారాయణ తో పాల్గొని చిత్రపటానికి పులమాల వేసి ఘనంగా నివాళులు అర్పించి వారి కుటుంబానికి ప్రగాఢ సంతాపాన్ని తెలిపారు. ఈ కార్యక్రమంలో జిల్లా ప్రధాన కార్యదర్శి శ్యామ్ వివి రమేష్, సున్న రవికుమార్, గాడె కృష్ణారావు, రాజోద్, కిసాన్ మార్కెట్ రాష్ట్ర కార్య వర్గ సభ్యులు యల్లారావు గౌడ్, పాలేరు అసెంబ్లీ కన్వీనర్ మేక సంతోష్ రెడ్డి, శ్యామ్, రాయల రమేష్, చౌదరి, సాయి చందు, అశోకు, పులి వెంకటేశ్వర్లు సర్పి, వేమారెడ్డి బిజెపి నాయకులు కుటుంబ సభ్యులకి ప్రగాఢ సానుభూతి తెలిపారు.

# చల్లా కృష్ణయ్య చిత్ర పటానికి నివాళులు అర్పించిన , బి ఆర్ ఎస్ పట్టణ అధ్యక్షులు జవితర్



**తల్లాడ/జూన్ 23(జర్నలిస్ట్ వార్త):** తల్లాడ పట్టణంలో తల్లాడ మండల బిజెపి అధ్యక్షులు చల్లా నాగులు తండ్రి చల్లా కృష్ణయ్య ఇటీవల రోడ్డు ప్రమాదంలో మృతి చెందినారు. ఈ విషయాన్ని తెలుసుకొన్న , బి ఆర్ ఎస్ పట్టణ అధ్యక్షులు జవితర్ నాయకులతో కలిసి సోమవారం చల్లా కృష్ణయ్య చిత్ర పటానికి పులమాల వేసి నివాళులు అర్పించారు. అనంతరం కుటుంబ సభ్యులను పరామర్శించారు. ఈ కార్యక్రమంలో తల్లాడ మండల బి ఆర్ ఎస్ పార్టీ అధ్యక్షులు రెడ్డెం వీరా మోహన్ రెడ్డి, తల్లాడ మాజీ ఎంపీపీ దొడ్ల శ్రీనివాసరావు, కల్లూరు మండల బి ఆర్ ఎస్ పార్టీ సోషల్ మీడియా విభాగం అధ్యక్షులు కిరణ్ కుమార్ ,బిజెపి నాయకులు ,రియం ముఖ్య నాయకులు కార్యకర్తలు పాల్గొన్నారు.

# ప్రమాదానికి కారణమైన ఏ ఎల్ ఎం సస్పెన్షన్

**పర్వతగిరి/జూన్ 23(జర్నలిస్ట్ వార్త):** పర్వతగిరి మండలంలోని జమాల్ పురం గ్రామంలో ఇటీవల జరిగిన విద్యుత్ ప్రమాదంలో విద్యుత్ శాఖలో తాత్కాలిక పద్ధతిలో విధులు నిర్వహిస్తున్న బాలాజీ తీవ్రంగా గాయపడిన విషయం తెలిసింది. నిర్లక్ష్యంగా విధులు నిర్వహించి ప్రమాదానికి కారకుడైన ఏఎల్ఎం (అసిస్టెంట్ లైసెన్స్) నిశాంత్ వర్మను విద్యుత్ శాఖ ఉన్నతాధికారుల ఆదేశాల మేరకు విధుల నుంచి తొలగించినట్లుగా విద్యుత్ శాఖ డి ఈ బిక్షతి సోమవారం పేర్కొన్నారు.

# గోడ కూల్చి, బింటికి తాకం వేశారని ఆవేదన

**పర్వతగిరి/జూన్ 23(జర్నలిస్ట్ వార్త):** మండల కేంద్రంలో ఫీల్డ్ అసిస్టెంట్ గా పనిచేస్తున్న జంగ లింగమూర్తి అనే వ్యక్తి తన ఇంటి ప్రవారీ గోడ కూల్చివేయడమే కాకుండా తన ఇంటికి తాకం వేశారని ఆవేదన వెలిబుచ్చాడు. తాను లేని సమయంలో ఇంటి ప్రవారీ గోడను కూల్చిని నా భార్య జంగ శ్రీలతని అనచాని మాటలు తిట్టడని, తాళం తీయి అని చెప్పిన వినకుండా నన్ను నా పిల్లలని బయటికి వెళ్ళుకోట్టాడని అన్నారు. ఇంతటితో ఆగకుండా తన పొలం కొలుకి చేస్తున్న వారికి ఫోన్ చేసి మీరు పొలం కొలికి చేయవద్దు అని బెదిరిస్తున్నాడని వాపోయాడు అధికారులు తనకు న్యాయం చేయాలని వేడుకున్నాడు.



# పాఠశాలలో హరితహారం

**పర్వతగిరి/జూన్ 23(జర్నలిస్ట్ వార్త):** మండల కేంద్రంలోని స్థానిక జెడ్ పి హెచ్ ఎస్ పాఠశాలలో స్థానిక పోలీస్ స్టేషన్ ఎస్ఐ ప్రవీణ్ సోమవారం హరితహారం నిర్వహించారు. జనాభా పెరుగుదల అవసరాల మేరకు చెట్లను అధికంగా పెంచాల్సిన అవసరం ఉందని ప్రతి విద్యార్థి వారి వారి ఇంట్లో చెట్లను పెంచాలని కోరారు. మండల విద్యాశాఖ అధికారి గాయపల్లింగారెడ్డి మాట్లాడుతూ రాజోయే తరాలు సుభిక్షంగా ఆరోగ్యకరంగా నివసించాలంటే చెట్లు పెంచడం తప్పనిసరి అన్నారు. ఈ కార్యక్రమంలో పాఠశాల ప్రధానోపాధ్యాయులు పాక రమేష్ బాబు మండల విద్యా వనరుల కేంద్రం సి సి ఓ జయ రావు, ఉపాధ్యాయుని ఉపాధ్యాయులు విద్యార్థిని విద్యార్థులు పాల్గొన్నారు.



# ఘనంగా శ్యామ్ ప్రసాద్ ముఖర్జీ వర్ధంతి

సత్తుపల్లి/జూన్ 23(జర్నలిస్ట్ వార్త): సత్తుపల్లి బీజేపీ నేతలు ఆధ్వర్యంలో శ్యామ్ ప్రసాద్ ముఖర్జీ వర్ధంతి సందర్భంగా సోమవారం ఘనంగా నివాళు అర్పించి, మొక్కులు నాటారు. ఈ సందర్భంగా వారు మాట్లాడుతూ సత్తుపల్లి బీజేపీ కార్యాలయంలో బీజేపీ నేతలు ఆధ్వర్యంలో శ్యామా ప్రసాద్ ముఖర్జీ వర్ధంతి (బలిదాన్ దివాన్) సందర్భంగా డా.శ్యామా ప్రసాద్ ముఖర్జీ చిత్రపటానికి పూలమాల వేసి ఘన నివాళులు అర్పించిన మొక్కులు నాటమన్నారు.



కొప్ప జాతీయ వాది జనసంఘ వ్యవస్థాపకులు శ్రీ శ్యామా ప్రసాద్ ముఖర్జీ స్ఫూర్తితో భారతీయ జనతా పార్టీ నాయకులు కార్యకర్తలు భాజపాను బలోపేతం చేయాల్సిన అవసరం ఉందని తెలియజేశారు. గ్రామ గ్రామాన బీజేపీ పార్టీ నీ బాత్ లెవెల్ లో పటిష్ఠం చేయాలి అని తెలిపారు. ఈ కార్యక్రమంలో పట్టణ రూరల్ అధ్యక్షులు బానోత్ విజయ్, శాలి శివకృష్ణ, రాష్ట్ర కౌన్సిలర్ సభ్యులు జొన్నలగడ్డ నరేష్ జిల్లా కౌన్సిల్ సభ్యులు ఆచంట నాగ స్వామి, జిల్లా కౌన్సిల్



సభ్యులు ఎస్సె రహీమ్ తుల్ల మాజీ మండల అధ్యక్షుడు పాలకొల్లు శ్రీనివాస్,మంద శివ యాదవ్,నాగరాజు,మెరుగు శేషగిరిరావు, వసంతరావు, తదితరులు పాల్గొన్నారు.

# ఫీజులు దోపిడీకి పాల్పడుతున్న నారాయణ పాఠశాలపై చర్యలేవి...?

-ఫీజుల నియంత్రణ చట్టాన్ని అమలు చేయాలి... -ఏఐఎస్ఎఫ్ జిల్లా సమితి అధ్యక్షులు మదుపల్లి లక్ష్మణ్



సత్తుపల్లి/జూన్ 23(జర్నలిస్ట్ వార్త): ఫీజుల నియంత్రణ చట్టాన్ని అమలు చేయాలని ఏఐఎస్ఎఫ్ జిల్లా సమితి అధ్యక్షులు మదుపల్లి లక్ష్మణ్ ప్రభుత్వాన్ని డిమాండ్ చేశారు. సోమవారం ఏఐఎస్ఎఫ్ ఆధ్వర్యంలో నారాయణ పాఠశాల ముందు ధర్నా నిర్వహించారు. ఈ సందర్భంగా మదుపల్లి లక్ష్మణ్ మాట్లాడుతూ ఫీజుల నియంత్రణ చట్టాన్ని పరిగణలోకి తీసుకోకుండా ఒక లక్ష పదివేల నుండి రెండు లక్షల వరకు మళ్లీ ఫీజులు అదనంగా తీసుకోవడమే కాకుండా ఇతర ఫీజుల రూపంలో లక్షలాది రూపాయలు వసూలు చేస్తూ దందాను చేస్తున్న నారాయణ పాఠశాలపై చర్యలు తీసుకోవడంలో ప్రభుత్వం ప్రభుత్వ అధికారులు దృవ్య వైఖరిని

ప్రదర్శిస్తున్నారని అయన అన్నారు. నారాయణ పాఠశాలలో అడ్మిషన్ పొందాలంటే టాలెంట్ టెస్ట్ నిర్వహించి వాళ్ల టాలెంట్ టెస్ట్ ఆధారంగానే అడ్మిషన్లు ఇవ్వడం విద్యాశాఖ నిబంధన నియమావళికి విరుద్ధమన్నారు. నిబంధనలకు విరుద్ధంగా వ్యవహరించడమే కాకుండా స్టేషనరీ పేరుతో తమ పాఠశాల పేరుతో ముద్రించినటువంటి స్టేషనరీ, బుక్స్, యూనిఫామ్, నోట్ బుక్స్, మాస్క్ లై టెబ్లె కోసం ఒక పెద్ద స్టోర్ ఏర్పాటు చేసుకొని తమ పాఠశాల విద్యార్థి ప్రతి ఒక్కళ్ళు పాఠశాల యజమాన్యం నిర్ణయించిన ధరకే కొనుగోలు చేయాలని బయట కొనుగోలు చేస్తే అనుమతి ఇచ్చేది లేదని విద్యార్థుల తల్లిదండ్రులను వేధింపులకు గురి చేస్తున్నారన్నారు.

అదేవిధంగా పాఠశాలలో జరుగుతున్న ఫీజులు దోపిడీ పై సమగ్ర దర్యాప్తు నిర్వహించి ఆ యొక్క పాఠశాల గుర్తింపును రద్దు చేయాలని అఖిల భారత విద్యార్థి ఫెడరేషన్ (ఏఐఎస్ఎఫ్) ఖమ్మం జిల్లా సమితి డిమాండ్ చేస్తున్నాం. లేనియెడల విద్యాశాఖ అధికారుల కార్యాలయాల ముందు పెద్ద ఎత్తున ఆందోళన కార్యక్రమాలు నిర్వహిస్తామన్నారు. ఈ కార్యక్రమంలో జిల్లా సహాయ కార్యదర్శిలు శివ నాయక్ వంటి మనోజ్. సత్తుపల్లి పట్టణ నాయకులు అన్నవరపు రామకృష్ణ దేవేందర్ రామ్ చరణ్ తేజ్ గోపి మోహన్ తదితరులు పాల్గొన్నారు.

# మొక్కలతో మానవాళికి మనుగడ.

డ్రగ్స్ మానవాళి అంతమౌతోంది. ఎస్సె ఎ సురేష్.



వేలేడు/జూన్ 23(జర్నలిస్ట్ వార్త): రాజీవ్ తనానికి మొక్కల పెంపకంతో మానవాళికి మనుగడ ఉంటుంది కానీ డ్రగ్స్, గంజాయి వాడకం వలన మానవాళి మనుగడే అంతమౌతుందని ఎస్సె ఎ సురేష్ అన్నారు. తెలంగాణ రాష్ట్ర ప్రభుత్వం, వరంగల్ పోలీస్ కమిషనర్ ఆదేశానుసారం సోమవారం హనుమకొండ జిల్లా వేలేరు మండల కేంద్రం శివారులోని గురుకుల పాఠశాలలో డ్రగ్స్ నివారణ కార్యక్రమాన్ని పాఠశాల ప్రిన్సిపల్ రౌతు అజయ్యమూర్తి ఆధ్వర్యంలో డి.ఎస్.ఎస్. డి. ఫ్రాంట్, హీల్ యువర్ మైండ్ అండ్ ఫ్రాంట్. శ్రీ సీ నోటు డ్రగ్స్ కార్యక్రమానికి ముఖ్య అధిధిగా మండవిద్యాశాఖ అధికారి మొగిలెరె నంద్రవోణి, ఎస్సె ఎ సురేష్ హాజరై పాఠశాల ఆవరణలో పాఠశాల సిబ్బందితో మొక్కలు నాటిన అనంతరం ఏర్పాటు చేసిన సమావేశంలో పాఠశాల విద్యార్థులకు మొక్కలు నాటడం

వలన కలిగే ప్రయోజనాలను గూర్చి వివరించడమే కాకుండా డ్రగ్స్, మత్తుపదార్థాలు వాడకంపై జరిగే అవరాల గూర్చి వివరిస్తూ నేటి ఆధునిక సమాజంలో పోస్టికరమైన ఆహారం దొరకడమే కష్టంగా మారుతున్న సమయంలో డ్రగ్స్, మత్తు పదార్థాలాంటివి వాడడంవలన నిండు నూరేళ్లు జీవించే వారు అర్ధాంతరంగా మధ్యలోనే జీవితాలను కోల్పోవడం జరుగుతుంది కనుక నేటి యువత డ్రగ్స్, మధ్యం పదార్థాలకు బానిసై నిండు నూరేళ్లు జీవితాలను

పోల్పోవలసి వస్తోంది కనుక లాంటివి వాడకుండా ఉండాలని అలాగే మండలంలో ఎవ్వరైనా డ్రగ్స్, గంజాయి లాంటివన్నీ పదార్థాలు వాడినా, అమ్మకాలు చేసినా అలాంటి ఆచూకీ తెలియజేయడంవలన డ్రగ్స్ నివారణ జరుగడమే కాకుండా నిండునూరేళ్లు జీవితాలను కాపాడినవారు అవుతారని తెలిపారు ఈ కార్యక్రమంలో ఎస్సె ఎ సురేష్, ప్రిన్సిపల్ అజయ్, పాఠశాల సిబ్బంది, విద్యార్థులు, పోలీస్ సిబ్బంది పాల్గొన్నారు.

# నేడు రైతు భరోసా విజయోత్సవ సభ

సచివాలయం రాజీవ్ విగ్రహం వద్ద నిర్వహణ - ఏర్పాట్లను పరిశీలించిన మంత్రి తుమ్మల

హైదరాబాద్, జూన్ 23(జర్నలిస్ట్ వార్త): రైతు భరోసా విజయోత్సవ సభను మంగళవారం నాడు సచివాలయం ఎదురుగా గల రాజీవ్ గాంధీ విగ్రహ ఆవరణలో నిర్వహిస్తున్నట్లు రాష్ట్ర వ్యవసాయ, సహకార, మార్కెటింగ్ జోలి శాఖ మంత్రి తుమ్మల నాగేశ్వరరావు అన్నారు. రైతు భరోసా విజయోత్సవం సభ నేపథ్యంలో చేపట్టబోయే ఏర్పాట్లపై రాష్ట్ర ప్రభుత్వ ప్రధాన కార్యదర్శి రామకృష్ణారావు, వివిధ శాఖల అధికారులతో కలిసి మంత్రి పరిశీలించారు. ఈ సందర్భంగా మంత్రి మాట్లాడుతూ ఈ కార్యక్రమానికి రాష్ట్ర ముఖ్యమంత్రి, ఉప ముఖ్యమంత్రితో పాటు సహచర మంత్రులు పాల్గొననున్నట్లు పేర్కొన్నారు. రాష్ట్రంలో రైతాంగానికి ప్రభుత్వం అండగా నిలుస్తుందని, తెలంగాణ రైతులను రాజులంగా చూడాలన్నదే ప్రభుత్వ ముఖ్య ఉద్దేశమని అన్నారు. రైతుల వ్యవసాయ పనులకు తొలకరికి ముందుగానే రైతు భరోసాను తొమ్మిది రోజులలో రూ. 9 వేల కోట్ల రూపాయలు రైతు ఖాతాలో జమ చేయడం జరిగిందని స్పష్టం చేశారు. రైతుల సంతోషాలు పంచుకోవడం కోసం రైతు నేస్తం వేదిక ద్వారా మంగళవారం సెక్టోరియల్ ముందుగల



రాజీవ్ విగ్రహం ప్రాంగణంలో విజయోత్సవ సభ నిర్వహించనున్నట్లు, దేశంలో అప్పటి ప్రధాని మన్మోహన్ సింగ్ గారి ఆధ్వర్యంలో దేశవ్యాప్తంగా రైతులకు రూ. 70 వేల కోట్లు రుణమాఫీ జరిగితే తెలంగాణలో ఇప్పుడు 25 లక్షల మంది రైతులకు

రుణమాఫీ కింద రూ. 21 వేల కోట్లు చెల్లించటం జరిగిందని అన్నారు. ఇట్టి కార్యక్రమానికి అన్ని జిల్లాల నుండి రైతు భరోసా పొందిన లబ్ధిదారులు పాల్గొననున్నారని, కార్యక్రమం ఏర్పాటు ఎక్కడ కూడా లోపాలు లేకుండా, రైతులు ఇబ్బంది పడకుండా ఏర్పాట్లు పక్కా ఉండాలని మంత్రి సంబంధిత శాఖల అధికారులను ఆదేశించారు. విద్యుత్, త్రాగునీరు, షామియానాలు, సీటింగ్ కెపాసిటీ, ట్రాఫిక్ నియంత్రణ, వాహనాల పార్కింగ్ తదితరుల అంశాలపై ప్రభుత్వ ప్రధాన కార్యదర్శి తో అధికారులకు కలిసి దిశా నిర్దేశం చేశారు. ఈ కార్యక్రమంలో వ్యవసాయ శాఖ ముఖ్య కార్యదర్శి రఘునందన్ రావు, ప్రిన్సిపల్ సెక్రటరీ అహమ్మద్ నదీమ్, హైదరాబాద్ కమిషనర్ పోలీస్ సి.ఎ.ఎం.ఎం, అడిషనల్ డిజి లా అండ్ ఆర్డర్స్ ఎం.ఎం. భగవత్, ట్రాన్స్పోర్ట్ శాఖ కమిషనర్ సురేందర్ మోహన్, జి.ఎస్.ఎస్.ఎస్. కమిషనర్ ఆర్ వి కృష్ణ, ఐ అండ్ పి ఆర్ కమిషనర్ సి.హెచ్. ప్రియంక, ఉద్యాన శాఖ కమిషనర్ యాస్మిన్ భాష, హుబ్బలూరి ఎం.డి. ముష్రాఫ్ అలీ, వ్యవసాయ, ఇతర శాఖల అధికారులు పాల్గొన్నారు.

# బాబాసాహెబ్ అంబేద్కర్ విగ్రహాన్ని పాక్షికంగా ధ్వంసం చేసిన దుండగులపై చర్యలు తీసుకోవాలి... -భీమ్ వారియర్స్, అంబేద్కర్ యువజన సంఘం, సిరిపురం

వైరా/జూన్ 23(జర్నలిస్ట్ వార్త): వైరా నియోజకవర్గ హెడ్ క్వార్టర్ కి ఆమడ దూరంలో ఉన్నటువంటి కేజీ సిరిపురం గ్రామంలో భారత రాజ్యాంగ నిర్మాత బాబాసాహెబ్ అంబేద్కర్ విగ్రహాన్ని గుర్తు తెలియని వ్యక్తులు ధ్వంసం చేశారు. దీనికి నిరసనగా ఆ గ్రామంలోని భీమ్ వారియర్స్ అంబేద్కర్ సంఘాలు ఎమ్మార్సీఎస్ సంగాల ఆధ్వర్యంలో సోమవారం నిరసన చేసిన నేపథ్యంలో వెంటనే స్థానిక ఎస్సె రామారావు అక్కడికి చేచ్చిన విషయాల్ని పూర్తిగా తెలుసుకొని, ఆ సంఘాల ఆధ్వర్యంలో పాలాభిషేకం చేసి నివాళులర్పించారు. ఈ ఘటనపై అంబేద్కర్ సంఘం, భీమ్ వారియర్స్ ఆధ్వర్యంలో ఎస్సె కి ఫిర్యాదు చేయడం జరిగినది వెంటనే ఎస్ఐ స్పందించి విచారణ చేసి నిందితులని పట్టుకొని కఠిన చర్యలు తీసుకుంటామని తెలిపారు. ఈ కార్యక్రమంలో ఉదయ్ స్వేచ్ఛ, గడ్డం నాగేశ్వరరావు, షేక్ లతీఫ్, బనాల భరత్ కుమార్, ఇనువసూరి మత్తయ్య, నారపోగు నాగరాజు, తాటి శ్రీను, మతిపాగు నవీన్ కుమార్, గడ్డల కమలాకర్, భీమ్ వారియర్స్, అంబేద్కర్ సంఘ నాయకులు, గ్రామ యువత పెద్దలు ప్రజాస్వామ్యవాదులు పాల్గొన్నారు.



# అక్రమంగా ఇసుక తరలిస్తున్న మూడు లారీలు పట్టివేత



వేంసర్/జూన్ 23(జర్నలిస్ట్ వార్త): ఖమ్మం జిల్లా వేంసూరు మండలం దిద్దుపూడి గ్రామంలో అక్రమంగా ఇసుక తరలిస్తున్నారనే సమాచారంతో ఎస్సె కవిత తమ సిబ్బందితో కలిసి సోమవారం దాడులు నిర్వహించారు. మూడు ఇసుక లారీలను సీజ్ చేసి ముగ్గురు లారీ డ్రైవర్లను అదుపులోకి తీసుకున్నారు. ఆంధ్రప్రదేశ్ లోని రాజమండ్రి నుంచి ఖమ్మం జిల్లా సరిహద్దు ప్రాంతం వేంసూరు మండలంలోకి వలు గ్రామాలకు అక్రమంగా ఇసుక లారీల నుండి తరలిస్తున్నారని పోలీసులు గుర్తించారు. అదుపులోకి తీసుకున్న డ్రైవర్లపై కేసు నమోదు చేసి ఇసుక మాఫియా వెనుక ఉన్న వారి కోసం పోలీసులు దర్యాప్తు చేపట్టారు. అక్రమంగా ఆంధ్ర నుంచి తెలంగాణ ప్రాంతానికి ఇసుక తరలిస్తున్న వారికి అండగా ఉండే వాళ్ళు పై నిఘా ఏర్పాటు చేశాం అని అక్రమదారులకు అండగా ఉంటే అరెస్టు చేసి రిమాండ్ కు తరలిస్తామని ఎస్సె కవిత తెలిపారు.

# తల్లాడ మండల కేంద్రంలో పాస్ ఫోర్సు పోయినది

తల్లాడ/జూన్ 23(జర్నలిస్ట్ వార్త): తల్లాడ నుండి కుప్రపల్లి వెళ్తుండగా పాస్ ఫోర్సు పరిసరాల ప్రాంతంలో పోయిందని ఎవరికైనా దొరికినా దొరికితే సమాచారం అందించాలని బలూరి రామకోటరెడ్డి. తండ్రి లక్ష్మీనారాయణ రెడ్డి. సోమవారం తెలిపారు. రామ్ కోటారెడ్డి తల్లాడ నుండి కుర్నపల్లి వస్తుండగా మార్గమధ్యలో ఎక్కడో పోయిన ది. బలూరి రామకోటరెడ్డి పాస్ ఫోర్స్ నెంబర్ బి 34 72364 , ఇమ్మా దినము, 24 జనవరి 2001, ఎవరికైనా దొరికితే వారికి తగిన పారితోషకం ఇవ్వటం జరుగుతుంది అని తెలిపారు. సంపాదించాల్సిన ఫోన్ నెంబర్ 9390244532.8639417154, బలూరి రామకోట రెడ్డి, తండ్రి. లక్ష్మీనారాయణ రెడ్డి. కుర్నపల్లి గ్రామం. తల్లాడ మండలం. ఖమ్మం జిల్లా తెలంగాణ 507167 దొరికితేవారి యొక్క వివరాలకు పంపానని వేడుకొన్నారు.



# నందీశ్వర స్వామికి పంచామృతాలతో అభిషేకం



బనవోలు/జూన్ 23(జర్నలిస్ట్ వార్త): బనవోలు శ్రీ మల్లికార్జునస్వామి దేవాలయం లో సోమవారం బహుళ త్రయోదశి సందర్భంగా ప్రదోషకాల లో శ్రీ నందీశ్వర స్వామికి పంచామృతాలతో అభిషేకం చేయడం జరిగిందని దేవాలయ కార్యనిర్వహణాధికారి అధికారి నాగేశ్వర రావు తెలిపారు. ఏక కాలం లో శ్రీ స్వామి దారికి, నందీశ్వరునికి హారతి అందించి ప్రత్యేక పూజలు చేశామని తెలిపారు. ఈ కార్యక్రమంలో దేవాలయ ఉప ప్రధాన అర్చకుడు పాతర్లపాటి రవీందర్, ముఖ్య అర్చకులు బనవోలు మధుకర్ శర్మ, వేదపండితులు విక్రాంత విసాయక్ జోషి, అర్చకులు నందనం భాను ప్రసాద్, సాయి, మరియు భక్తులు అర్చక సిబ్బంది ఉన్నారు.



### అనుక ట్రాక్టర్ పట్టివేత.

**వేలేరు/జూన్ 23(జర్నలిస్ట్ వార్డు):** వేలేరు మండలంలోని వివిధ గ్రామాలలో రోజువారీ విధినిర్వహణలో భాగంగా పోలీస్ నిబ్బంది డ్రైవ్ లోని వేయుండగా సోమవారం కానిస్టేబుల్ దేవరాజు, హెచ్ఎమ్ గార్డు తిరుపతి విధులు నిర్వహణలో కమ్యూనిటీ గ్రామంలో ధర్మసాగర్ కు చెందిన కంది కుమార్ అనే వ్యక్తి ఎలాంటి అనుమతులు లేకుండా ట్రాక్టర్ తో అనుక రవాణా చేయమన్న వ్యక్తిని అదుపులోకి తీసుకొని గ్రామంలో ఇద్దరు పంపిణీ అధ్యక్షులతో విచారణచేసి వేలేరు పోలీస్ స్టేషన్ కు తరలించి ట్రాక్టర్ డ్రైవర్ పై కేసునమోదు చేయడం జరిగిందని ఎన్ఎం సురేష్ తెలిపారు.

### డ్రగ్స్ నిర్మూలనపై విద్యార్థులకు అవగాహన



**పర్వతగిరి/జూన్ 23(జర్నలిస్ట్ వార్డు):** వరంగల్ పోలీస్ కమిషనరేట్ పరిధిలో డ్రగ్స్ నిర్మూలన పై సోమవారం పర్వతగిరి హైస్కూల్లో విద్యార్థులకు ఎన్ఎం ప్రవీణ్ కుమార్ అవగాహన కల్పించారు. డ్రగ్స్ వల్ల వచ్చే అనారోగ్య విద్యార్థులకు వివరించారు. ఈ కార్యక్రమంలో ఏం ఈ వో లింగారెడ్డి, హెచ్ఎం పాక రమేష్ బాబు పాల్గొన్నారు.

### విద్యుత్ శాఖ అధికారులపై కేసు నమోదు

**పర్వతగిరి/జూన్ 23(జర్నలిస్ట్ వార్డు):** విద్యుత్ శాఖ అధికారులపై కేసు నమోదు చేసినట్లు పర్వతగిరి ఎన్ఎం ప్రవీణ్ కుమార్ సోమవారం తెలిపారు. ఈ సందర్భంగా ఆయన మాట్లాడుతూ ఈ నెల 19న ఉదయం 8:30కు చౌటపల్లి ఏ ఎల్ ఎం నికాంకి వద్ద అనే వ్యక్తి ఏనుగల్ ఎస్ జీ తండా కు చెందిన అసావతు బాలాజీ కు ఫోన్ చేసి జమీన్ పురం వద్దగల SS17 100 KVA DTR యొక్క AV స్విచ్ రిపేర్ చేయటం అర్జంటుగా రావాలని చెప్పగా, బాలాజీ వెళ్ళినాడు. ట్రాన్స్మార్టర్ దగ్గర ఉన్న ఫోలు పై ఎల్ సీ తీసుకున్న అని చెప్పి, ట్రాన్స్మార్టర్ గడ్డె ఎక్కించగా దానిపై గల 11 కే వీ వైర్ బాలాజీ కి తగలగా కరెంట్ షాక్ తగిలి అక్కడికి అక్కడే కుప్పకూలినాడు వెంటనే అతనిని 108 లో ఎంజిఎంకు తీసుకెళ్లి అక్కడి నుండి గార్డయన్ కి అక్కడి నుండి మెరుగైన చికిత్సకు యుకోద హామీలు తీసుకెళ్ళినారు. ఇట్టి సంఘటనలో ఇతని కుడి భుజానికి, రెండు కాళ్ళకు తీవ్ర గాయాలైనవి అని బాధితుని భార్య అసావతు లలిత ఇచ్చిన దరఖాస్తు పై ఎలక్ట్రీసిటీ అధికారులపై కేసు నమోదు చేసి పర్వతగిరి పోలీసు వారు దర్యాప్తు చేస్తున్నట్లు తెలిపారు.

### బిజిపి ఎంపి రఘునందన్ రావుకు బెదిలింపులు

**హైదరాబాద్, జూన్ 23(జర్నలిస్ట్ వార్డు):** మెదక్ భాజపా ఎంపి రఘునందన్ రావు కు పీపుల్స్ ఫోన్ పేరుతో బెదిలింపు కాలే వచ్చింది. సోమవారం సాయంత్రంలో గా చంపుతామంటూ ఆగంతుకుడు ఫోన్ చేశాడు. తాను మధ్యప్రదేశ్ కు చెందిన మావోయిస్టునటు బెదిరించాడు. మేడల్ జిల్లా దమ్మాయిగూడలో ఓ ప్రైవేటు పాఠశాల కార్యక్రమానికి ఎంపి హాజరైన సమయంలో ఈ ఘటన జరిగింది. ఈ ఫోన్ కాలేసు రఘునందన్ పీపి లిస్ట్ చేశారు. బెదిలింపు కాలేష్ డిజిపీ, మెదక్ జిల్లా ఎస్పీ, ఇతర ఉన్నతాధికారులకు రఘునందన్ ఫిర్యాదు చేశారు. బీజేపీ మెదక్ ఎంపి రఘునందన్ రావుని చంపేసామని పీపుల్స్ వార్ మావోయిస్టుల పేరుతో ఫోన్ చేసి బెదిరించారు. సోమవారం సాయంత్రంలో గా చంపుతామంటూ ఎంపిని హెచ్చరించారు. తాను మధ్యప్రదేశ్ కి చెందిన మావోయిస్టునని ఓ ఆగంతుకుడు ఫోన్ లో బెదిరింపులకు పాల్పడ్డాడు. అయితే ఆ ఫోన్ కాలేసు రఘునందన్ రావు పీపి ఎత్తాడు. 912143352974 నంబర్ నుంచి ఫోన్ కాలే వచ్చింది. దమ్మంటే కాపాడుకోండి అంటూ రఘునందన్ ఆగంతుకుడు బెదిరించాడు. ఈ సంఘటన స్థానికంగా కలకలం సృష్టించింది. సోమవారం మేడల్ జిల్లాలోని దమ్మాయిగూడలో రఘునందన్ రావు పర్యటించారు. పలు అభివృద్ధి కార్యక్రమాల్లో ఎంపి పాల్గొన్నారు. ఈ సమయంలోనే రఘునందన్ రావుకి ఆగంతుకుడి నుంచి ఫోన్ వచ్చింది. వెంటనే రఘునందన్ రావు అప్రమత్తమై తెలంగాణ డిజిపీ జితేందర్ కి, సంగారెడ్డి ఎస్పీకి, ఇతర ఉన్నతాధికారులకు ఫిర్యాదు చేశారు. రఘునందన్ రావు ఫిర్యాదుతో పోలీసులు కేసు నమోదు చేసి దర్యాప్తు చేపట్టారు. కాలే నెంబర్ ఆధారంగా విచారణ చేస్తున్నారు. ఎక్కడ నుంచి ఈ కాలే వచ్చిందనే దానిపై పోలీసులు ఆరా తీస్తున్నారు. ఈ విషయంపై బీజేపీ అగ్రనేతలు ఎంపి రఘునందన్ రావుకి ఫోన్ చేసి వివరాలు అడిగి తెలుసుకుంటున్నారు.

# ఆంధ్రా టు సత్తుపల్లి..

# జోరుగా ఇసుక రవాణా

**సత్తుపల్లి/జూన్ 23(జర్నలిస్ట్ వార్డు):** ఆంధ్రా టు సత్తుపల్లి పరిధిలోకి ఇసుక అక్రమ రవాణాకు అడ్డుకట్టవడం లేదు. సత్తుపల్లి జీపీఆర్ ఉపరితల బొగ్గు గని నుంచి ఆంధ్రాలోని విశాఖపట్నం, కాకినాడ తదితర ప్రాంతాలకు నిత్యం వందలాది బొగ్గు లారీలు వెళుతుంటాయి. ఇటు నుంచి బొగ్గు లోడుతో వెళ్లిన లారీల్లో రాజమండ్రి తదితర ప్రాంతాల నుంచి ఇసుక లోడ్ చేసుకుని సత్తుపల్లిలో దిగుమతి చేసుకుంటున్నారు. ఆంధ్రా నుంచి తీసుకొచ్చే ఇసుకను సత్తుపల్లి చుట్టుపక్కల ప్రాంతాల్లో అక్రమంగా ఏర్పాటు చేసిన డంపింగ్ యార్డుల్లో పోస్తున్నారు. ఇసుక కాపాటిన వారికి డింపింగ్ నుంచి ఒక్కో లారీ (ట్రీపు) ఇసుకను రూ.50వేల నుంచి 70వేల వరకు విక్రయిస్తూ సొమ్ము చేసుకుంటున్నారు. ఆరు నెలలుగా పలు అక్రమ ఇసుక రవాణా చేస్తున్న వారిని పట్టుకుని కేసులు నమోదు చేసినా వెనక్కి తగ్గడం లేదు. పగలు రాత్రి తేడా లేకుండా యధేచ్ఛగా ఇసుక రవాణా కొనసాగుతూనే ఉంది. ఇదంతా బహిరంగ రహస్యమే అంటున్నారు స్థానికులు. ఆంధ్రా నుంచి సత్తుపల్లికి అక్రమ ఇసుక రవాణా అగడం లేదు. సత్తుపల్లి ఆంధ్రా సరిహద్దు ప్రాంతం కావడంతో సత్తుపల్లి జీపీఆర్ ఉపరితల బొగ్గు గని నుంచి ఆంధ్రాలోని విశాఖపట్నం, కాకినాడ తదితర ప్రాంతాలకు నిత్యం వందలాది బొగ్గు లారీలు వెళ్తుంటాయి. ఇటునుంచి బొగ్గు లోడుతో వెళ్లిన లారీ అటు నుంచి రాజమండ్రి తదితర ప్రాంతాల్లో ప్రీ ఇసుక ర్యాంపుల నుంచి ఇసుక లోడ్ చేసుకుని సత్తుపల్లి తదితర ప్రాంతాలలో డంపింగ్ యార్డులకు తరలిస్తున్నారు. సత్తుపల్లి మున్సిపాలిటీ పరిధిలోని, సత్తుపల్లి, పెనుబల్లి, వేంసూరు తదితర మండలాలకు లారీ ఒక్కొక్కటి



రూ.50.వేలు నుంచి రూ.70.వేలు వరకు విక్రయిస్తూ సొమ్ము చేసుకుంటున్నారు. యధేచ్ఛగా రవాణా.. సత్తుపల్లి, వేంసూరు, పెనుబల్లి, మండలాలలో పగలు రాత్రి తేడా లేకుండా ఆంధ్రా నుంచి తెలంగాణలోకి యధేచ్ఛగా ఇసుక అక్రమ రవాణా సాగుతున్నది. ఫలితంగా ఇసుక వ్యాపారులు లక్షలాది రూపాయలు సొమ్ము చేసుకుంటున్నారు. రాష్ట్రానికి ఆదాయం మార్గంగా ఉన్న ఇసుకను తెలంగాణలో కొనుగోలు చేయకుండా ఆంధ్రా నుంచి తెలంగాణలోకి అక్రమ ఇసుక రవాణా చేస్తూ లక్షల రూపాయల ప్రభుత్వ ఆదాయానికి గండికొడుతున్నారు. సత్తుపల్లి తదితర ప్రాంతాల్లో ఇసుక వ్యాపారులు లారీ ఒక్కొక్కటి రూ.50 వేల నుంచి 70వేల వరకు అమ్ముతున్నారు. సత్తుపల్లి పరిసర ప్రాంతాల్లో రెవెన్యూ, పోలీస్ అధికార యంత్రాంగం మాత్రం అటువైపు కన్నెత్తి చూడటం లేదనే విమర్శలు వస్తున్నాయి. వరుస కేసులు నమోదవుతున్నాయి. సత్తుపల్లి, పెనుబల్లి, వేంసూరు మండలం పోలీస్ స్టేషన్ పరిధిలో గత ఆరు

నెలలుగా పలు అక్రమ ఇసుక రవాణా చేసి పట్టుబడుతున్న వారి పై కేసులు నమోదవుతున్నాయి. ప్రత్యేకించి ఖమ్మం జిల్లా నుంచి టాన్స్ ఫోర్స్ అధికారులు అడపాదడపా రారులు నిర్వహించి అక్రమ ఇసుక రవాణా పై కేసులు నమోదు చేస్తున్నా వ్యాపారులు వెనక్కి తగ్గడం లేదు. పగలు రాత్రి తేడా లేకుండా అక్రమ ఇసుక రవాణా చేస్తూనే ఉన్నారు. సత్తుపల్లి, వేంసూరు, పెనుబల్లి, మండలాలలో కొందరు వ్యాపారులు ఓపెన్ ఏరియాలో కంకర, ఇసుక, మట్టి, కంకర డస్ట్, అమ్మకాలు చేపట్టేందుకు మండల రెవెన్యూ, సత్తుపల్లి మున్సిపాలిటీ కమిషనర్, పోలీస్ యంత్రాంగం నుంచి డంపింగ్ యార్డుల కోసం అనుమతులు తీసుకుని, ఇసుక నిల్వలు చేస్తున్నారు. ఇప్పటికైనా రెవెన్యూ, పోలీస్, జిల్లా టాన్స్ ఫోర్స్ స్పందించి ఆంధ్రా ఇసుకను తెలంగాణలోకి అక్రమ రవాణాకు అడ్డుకట్ట వేయాలని కోరుతున్నారు.

**ఇసుక రవాణాపై ప్రత్యేక నిఘా..**  
**సీబి కిరణ్**  
సత్తుపల్లి పట్టణం జిల్లా ఉన్నతాధికారుల ఆదేశాల మేరకు ఆంధ్రా నుంచి తెలంగాణలోకి అక్రమంగా ఇసుక రవాణా చేస్తున్న వారిపై ప్రత్యేక నిఘా ఏర్పాటు చేయడం జరిగిందన్నారు. గతంలో పలు పోలీస్ స్టేషన్ల కేసులు నమోదు చేశామన్నారు. అక్రమ ఇసుక రవాణా పై స్థానిక పోలీస్ స్టేషన్ లో ప్రజలు ఫిర్యాదు చేస్తే తప్పకుండా చర్యలు తీసుకుంటామని తెలిపారు. ఇసుక రవాణా అక్రమ రవాణా చేసే వారిపై కఠిన చర్యలు తీసుకుంటామన్నారు.

# దేశం గర్వించేలా ఎమ్మార్వీఎస్ ఆవిర్భవ వేడుకలు నిర్వహించాలి

-వరంగల్ జిల్లా ఇన్చార్జి వంగూరి ఆనంద రావు మాదిగ



**వరంగల్/జూన్ 23(జర్నలిస్ట్ వార్డు):** దేశం గర్వించేలా ఎమ్మార్వీఎస్ ఆవిర్భవ వేడుకలు నిర్వహించాలని వరంగల్ జిల్లా ఇన్చార్జి వంగూరి ఆనంద రావు మాదిగ అన్నారు. సోమవారం పర్వతగిరి మండలంలోని వడ్లకొండ గ్రామంలో ఎమ్మార్వీఎస్ జిల్లా సీనియర్ నాయకులు పర్వతగిరి మండల ఇన్చార్జి గౌరీ సుధాకర్ మాదిగ అధ్యక్షతన నిర్వహించిన సమావేశానికి ముఖ్య అతిథిగా వరంగల్ జిల్లా ఇన్చార్జి వంగూరి ఆనంద రావు మాదిగ హాజరై మాట్లాడుతూ ఎన్పీ రిజిస్ట్రేషన్ వర్గీకరణ అవశ్యకతను విజయం తీరును దండం ఉద్ద్యమం సమాజానికి అందించిన సేవలను ప్రతి ఒక్కరు గుర్తు చేసుకోవాలన్నారు. మండలకల్ప మాదిగ సారధ్యంలో చేసిన అనేక ఉద్యమాల ఫలితమే ఏలినీడి వర్గీకరణ అన్నారు. ఉద్ద్యమం పేరుతో తాను చేసిన అనేక విజయాలను గుర్తు చేశారు. మాదిగలకు ఆత్మగౌరవ ప్రతీకగా ఎమ్మార్వీఎస్ జెండాను జూలై 07న 31వ

ఆవిర్భావ దినోత్సవ సందర్భంగా గ్రామంలో ఘనంగా వేడుకను నిర్వహించి జెండా ఎగురవేయాలని విలుపునిచ్చారు.  
**నూతన గ్రామ కమిటీ**  
వడ్లకొండ గ్రామ కమిటీ గౌరవ అధ్యక్షులు వళ్ళం దాసు చిన్న రంగయ్య, అధ్యక్షులు నరకుడు విజయ్ గ్రామఉపాధ్యక్షులు వళ్ళం దాసు రాజేంద్ర ప్రసాద్, నాగరాజు అధికార ప్రతినిధి: పెద్ద రంగయ్య ప్రధాన కార్యదర్శి కందిక సుధాకర్, నరకుడు నందివ్, ఖాళాధికారి వంగల చింటు, నరకుడు అమర్, సహాయ కార్యదర్శి దేక్క శ్రీనివాస్, మహిళా అధ్యక్షులు వల్లం దాసు కట్టమళ్ళు, కార్యదర్శి గడ్డం లలిత చిందు, లక్ష్మి యాకలక్ష్మి, నలవదారులు వల్లం దాస్ రంగయ్య మాజీ ఎంపీసీ, నరకుడు రవీందర్, లను ఏకగ్రీవంగా ఎన్నుకోవడం జరిగిందన్నారు. ఈ కార్యక్రమంలో ఎమ్మార్వీఎస్ వరంగల్ జిల్లా అధ్యక్షులు కట్ల రాజశేఖర్ మాదిగ, ఎమ్మార్వీఎస్



పర్వతగిరి మండల అధ్యక్షులు బద్ద యాకయ్య మాదిగ, నరకుడు నరకుడు పెద్ద రంగయ్య, యాకయ్య, సాయిలు, నాగరాజు, భాస్కర్, కుమారస్వామి, వెంకన్న, కొమ్మరయ్య, నంపల్, ఉప్పలయ్య తదితరులు పాల్గొన్నారు.

# విజన్ 2047 లక్ష్యంగా పోలన

**జూన్ 23(జర్నలిస్ట్ వార్డు):** వైకాపా ప్రభుత్వ విధానాలతో పెట్టుబడిదారుల్లో నమ్మకం పోయింది. మూడు రాజధానుల నమూనాతో రాష్ట్ర అభివృద్ధి కుంటుపడింది. మూడు ముక్కలాటతో రాష్ట్రానికి రాజధాని లేకుండా చేశారు. పోలవరం పూర్తయితే రాష్ట్రానికి నీటి సమస్య సమసిపోతుంది. 2022-23కు నీటి ఆయోగ్ నివేదిక ప్రకారం రాష్ట్రం అప్పుల్లో కూరుకుపోయింది. వైకాపా హయాంలో నిధులు మళ్లించి దుర్వినియోగం చేశారు. సీఎం పదవి తనకు కొత్తకాదని.. నాలుగుసార్లు సీఎం అయినట్లు గుర్తు చేశారు. ప్రతిసారీ సమర్థంగా పరిపాలించి సుపరిపాలన అందించానన్నారు. 'మూడు పార్టీలు కలిసి అధికారంలో ఉన్నా ఎలాంటి సమస్య రాలేదు. ఎన్ని ఇబ్బందులు ఉన్నా చెప్పిన మాట నిలబెట్టుకుంటాం. సుపరిపాలన అందించేందుకు అధికారులు కూడా కలిసి రావాలని అన్నారు. వైఎస్ జగన్ మోహన్ రెడ్డి మూడు ముక్కలాటతో ఏపీకి రాజధాని లేకుండా చేశారని చంద్రబాబు నాయుడు తీవ్ర ఆగ్రహం వ్యక్తం చేశారు. వైసీపీ హయాంలో నిధులు మళ్లించి దుర్వినియోగం చేశారని మండిపడ్డారు. వైసీపీ ప్రభుత్వ విధానాలతో పెట్టుబడిదారుల్లో నమ్మకం పోయిందని చెప్పారు.

కూటమి ప్రభుత్వంలో స్వచ్ఛంద విజన్- 2047ను లక్ష్యంగా పెట్టుకున్నామని ఉద్ఘాటించారు. పోలవరం పూర్తయితే ఏపీకి నీటి సమస్య సమసిపోతుందని వెల్లడించారు. వైసీపీ హయాంలో నిధులు మళ్లించి దుర్వినియోగం చేశారని మండిపడ్డారు. అధికారంలోకి రాగానే నాలుగు సంవత్సరాల పట్టానని గుర్తుచేశారు. మోగా డీఎస్సీ నోటిఫికేషన్ ప్రకారం ప్రకటించారు. వైసీపీ హయాంలో రెవెన్యూ రికార్డులను అప్రవృత్తం చేశారని ఆరోపించారు. 213 అన్న క్యాబ్లీవ్ ద్వారా రూ.5కే భోజనం పెడుతున్నామని ఉద్ఘాటించారు. విశాఖ ఉక్కు పరిశ్రమకు కేంద్రం రూ.11,400 కోట్లు సాయం చేశామని చెప్పారు. అమరావతిని మళ్లీ పట్టాల్సిందే.. పూర్తి చేస్తామని మాట్లాడారు. పోలవరం ప్రాజెక్టుకు రూ.12,500 కోట్లను కేంద్ర ప్రభుత్వం కేటాయించిందని అన్నారు. విశాఖపట్నం రైల్వే జోన్ పనులు చేపామని చెప్పారు. అమరావతిని మళ్లీ పట్టాల్సిందే.. పూర్తి చేస్తాం. పోలవరం ప్రాజెక్టుకు రూ.12,500 కోట్లు కేటాయించారు. విశాఖ రైల్వే జోన్ పనులు

జరుగుతున్నాయి. 'తల్లికి వందనం' హామీని పూర్తిగా నిలబెట్టుకున్నాం. అడ్మినిస్ట్రేషన్ పూర్తయ్యాక ఒకటి తరగతి, ఇంటర్ విద్యార్థులకు ఇస్తాం. 90 శాతం రాయితీతో డిప్ పరీక్షలకు ఇస్తున్నాం. సౌరశక్తి ఉత్పత్తి, వినియోగంపై విస్తృత ప్రచారం చేస్తున్నాం. ఆదర్శ కింద ఎస్సీలు, బీసీలకు అండగా ఉన్నాం. పాండ్లినీవాకు ఒక ఏడాది రూ.3,800 కోట్లు ఖర్చు చేస్తున్నాం. పర్యాటకానికి పరిశ్రమ హోదా కల్పించాం. రత్నోట్టా ఇన్వేస్ట్మెంట్ హాట్ సెక్టర్ నియోజవకవారికో కేంద్రం ఏర్పాటు చేస్తాం. ప్రతి వైకాపా హయాంలో గంజాయిని పెంచి పోషించారు. అనేక కష్టాలున్నాయి. 12.2 శాతం వృద్ధి రేటు సాధించాం. విజయవాడ, విశాఖ మెట్రోలకు అనుమతులు వస్తున్నాయి. మధ్యం, ఇసుక విధానాలు కొత్తవి వైకాపా ముందుకొచ్చిన పెట్టుబడిదారులను ప్రోత్సహిస్తున్నాం. ఇప్పటివరకు 31 పారిశ్రామిక పాలీసీలు తీసుకొచ్చాం అని వివరించారు. రాయలసీమలో మూతా తగాదాలు తుదముట్టించాం. వైకాపా హయాంలో గంజాయిని పెంచి పోషించారు. మేం వచ్చాక గంజాయి పంటను పూర్తిగా నిర్మూలించాం. గంజాయి పండించినా, అమ్మినా, వాడినా కఠిన చర్యలు తప్పవు. రాజకీయ ముసుగులో

నేరాలు చేయాలంటే నావద్ద కుదరవు. మేం అధికారంలోకి వచ్చాక ఉద్యోగులకు ఇవ్వాలిని బకాయిలు తీర్చాం. సమస్యలు అధిగమించేలా కార్యచరణ తయారు చేస్తున్నాం. ప్రభుత్వ నిర్ణయాలను అధికార యంత్రాంగం చిత్తశుద్ధితో అమలు చేయాలి. కొత్త రోడ్లు వేశాం. పాడైన రోడ్లకు మరమ్మతులు చేశాం. వచ్చే మూడేళ్లలో అమరావతిని ఒక స్థాయికి తీసుకెళ్తాం. ప్రారంభోత్సవానికి మళ్లీ మూడేళ్లలో రావాలని ప్రధాని మోదీని కోరాం అన్నారు. గోదావరి మిగులు జలాలు రెండు రాష్ట్రాలు వాడుకోవచ్చు. ఏటా 3వేల టీఎంసీలు సముద్రంలోకి పోతున్నాయి. ఎంతగా వాడుకున్నా 200 టీఎంసీలు మాత్రమే వాడుకోగలం. బనకచర్ల వద్ద ఎవరికీ ఇబ్బంది లేదు. గోదావరి జలాల వినియోగంతో 2 రాష్ట్రాలు బాగుపడతాయి. రాయలసీమను హార్టికల్చర్ హాట్ గా మారుస్తాం. కోస్తాంధ్రను ఆకాష్ కల్చర్ హాట్ గా మారుస్తాం. ప్రజలపై ధరల భారం వడకుండా ఎప్పుడీకప్పుడు సమీక్ష చేస్తున్నాం. ఆగస్టు 15 నుంచి మహిళలకు ఉచితంగా బస్సు ప్రయాణ సౌకర్యం కల్పిస్తాం. అదే రోజున ఆటో డ్రైవర్లకు కూడా ఆర్థిక సాయం చేస్తాం. సమాజంలో ఆర్థిక అసమానతలు పెరుగుతున్నాయి. ధనవంతుడు ఇంకా ధనికుడు అవుతున్నాడు. పేదరూ

ఇంకా పేదరికంలోకి వెళ్తున్నాడు. మనకో పుట్టినవచ్చాక ఇంకా పేదరికంలోనే ఉన్నాడు. సమాజం అందరికీ పైకి వచ్చినవారు తిరిగి సమాజానికి ఇవ్వాలి. బిల్ గేట్స్ తన సంపదలో 99 శాతం తిరిగి సమాజానికి ఇస్తున్నాడు. సరైన సమయంలో సరైన సాయం చేస్తే.. అనేక మంది పైకి వస్తారు. పీ-4ను ఉద్యమ సర్కారితో ముందుకు తీసుకెళ్తాం. ప్రాంతాల్లో కొరతను అధిగమించి ధనికులు, పారిశ్రామికవేత్తలు, అధికారులు భాగస్వాములు కావాలి. రూ.9.34 లక్షల విలువైన ఎంపీయూలు చేశాం. కంపెనీలు వస్తే లక్షల మందికి ఉద్యోగాలు వస్తాయి. పెట్టుబడిదారులకు వివిధ రకాల రాయితీలు ఇస్తున్నాం. వెనుకబడిన ప్రాంతాలపై ప్రత్యేక దృష్టి పెడుతున్నాం' అని చంద్రబాబు అన్నారు. 'సుపరిపాలనలో తొలి అడుగు' పేరిట ఏడాది పాలనపై జిల్లా ప్రజలను చేసి ఈ సదస్సును చంద్రబాబు, పవన్ కల్యాణ్, పురంధరేశ్వరి, లోకేష్ ప్రారంభించారు. మంత్రులు, ఎంపీలు, ఎమ్మెల్యేలు, ఎమ్మెల్సీలు, సీఎస్, ఉన్నతాధికారులు, హెచ్ఎడీలు, జిల్లాల కలెక్టర్లు, ఎస్సీలు, వివిధ కార్పొరేషన్ చైర్మన్లు, డైరెక్టర్లు హాజరయ్యారు. ఈ సమావేశంలో ఏడాదిలో చేపట్టిన అభివృద్ధి కార్యక్రమాలు, భవిష్యత్ కార్యచరణపై చర్చించారు.